

❁ Ва Аллоҳ (ҷ) бар шумо издивочи занони шавҳардорро ҳаром гардонида аст, магар он занони шавҳардоре, ки дар ҷанги роҳи Аллоҳ (ҷ) асир меафтанд ва моликашон мешавед, пас бароятон ҳамбистарӣ бо ин навъ занон баъд аз он ки бо гузаштани як ҳайз бачадонашон пок шавад, дуруст аст. Аллоҳ (ҷ) ин аҳкомро бар шумо фарз қарор дода аст. Ва Аллоҳ (ҷ) ғайр аз занони зикршуда дигар хонумҳоро бар шумо ҳалол намуда аст, то бо истифода аз амволи хеш аз роҳи ҳалол покии нафсатонро талабида, ба зино майл накунад. Пас, агар аз заноне, ки шаръан издивочашон раво аст, бо бастанӣ акди никоҳ коми худро бигиред, пас ба онҳо маҳрашонро, ки Аллоҳ (ҷ) онро бар шумо фарз карда аст, бидиҳед. Ва дар он чи баъд аз таъйини маҳр бо розигии тарафайн мувофиқат карда, маҳри занонро афзун месозед ё занон аз баҳри баъзеи он мегузаранд, бар шумо гуноҳе нест. Ҳамоно Аллоҳ (ҷ) Донандаи ҳамаи ҳалоиқ буда, чизе аз ӯ пӯшида нест, дар ҷорасозӣ ва аҳком бағоят Ҳаким аст.

❁ Ва ҳар ки аз шумо мардон ба сабаби камии молаш қудрати издивочи занони озодро надошта бошад, пас ҳақ дорад бо канизони дар моликияти дигарон қарордошта акди никоҳ бандад, ба шарт он ки он канизакон дар он чи зоҳиран бароятон маълум мегардад, дорои имон бошанд ва ҳақиқати имону ботини аҳволатонро Аллоҳ (ҷ) беҳтар медонад. Шумо ва он канизон дар дину инсоният яксонед. Бинобар ин, аз издивоч бо

онҳо кибр накунад. Пас онҳоро бо иҷозати соҳибонашон ба акди никоҳатон дароред ва маҳрашонро бидуни нуқсон ва таъхир бидиҳед, ба шарт он ки он канизон занони покдоман буда, зинокор набошанд ва дӯстписарон нагиранд, ки маҳфиёна бо онҳо зино кунанд. Пас чун он канизакон издивоч кунанд, сипас муртакиби амали зишти зино шаванд, дар ин сурат ҳадди ҷурми зинокориашон нисфи уқубати занони озод, панҷоҳ тозиёна аст ва сангсор намешаванд. Бар ҳилофи занони озод, ки вақте зино кунанд, агар соҳибшавҳар бошанд, сад тозиёна зада шуда ва як сол таъбид мегарданд, аммо агар дар ҳолати шавҳардорӣ ба амали зино даст зананд, сангсор мешаванд. Ин ҳукми раво будани издивоч бо канизони покдомани боимон аз шумо барои он касе аст, ки аз содир намудани зино хавф дошта, тавони никоҳи занони озодро надорад. Ва сабр қарданатон аз издивоч бо канизон барои шумо беҳтар аст, зеро фарзандонро аз ғулумӣ нигоҳ медоред. Ва Аллоҳ (ҷ) ба бандагони тавбақораш бағоят Бахшандаи Меҳрубон аст. Аз раҳматаш он аст, ки ҳангоми хавфи зино ва адами қудрати издивоч бо занони озод никоҳи канизонро ҷоиз гардонида аст.

❁ Аллоҳ (ҷ) бо муқаррар сохтани ин аҳком меҳодад барои шумо қонунҳои дин, низ он чиро, ки дар он нафъи динӣ ва ухравии шумост, баён созад ва шуморо дар боби ҳалолу ҳаром, ахлоқи ҳамида ва рафторҳои писандида ба роҳҳои паёмбарони пеш аз шумо гузашта раҳнамоӣ кунад, то аз онҳо пайравӣ намоед ва шуморо аз маъсият ба сӯи тоаташ баргардонад. Ва Аллоҳ (ҷ) Доноӣ Ҳаким аст. Манфиати бандагонро медонад ва онро ҷоиз мегардонад, ҳукму ҷорасозии қорҳо аз рӯи ҳикматаш сурат мегардад.

❁ Баъзе аз дарсу ибрати оятҳои зикргашта:


1. То вақти сипарӣ гаштани иддаи занон, новобаста аз сабаби он иддаи бастанӣ акди никоҳ бо онҳо, сарфи назар аз каниз ё озод буданашон ҳаром мебошад;

2. Маҳри зан баъди ҳамбистар шудан бо вай воҷиб мегардад ва ӯ ҳақ дорад, ки бо розигии шахсӣ миқдори онро кам кунад;

3. Дар сурате, ки мард бо зани озод қудрати издивочро надошта, хавфи воқеъшавӣ ба зино бошад, метавонад бо канизӣ боимон акди никоҳ бандад;

4. Баёни ҳидоят залолат, раҳнамоии мардум ба роҳи ҳидоят, ки онҳоро ба сӯи Худо баргардонад, аз мақсадҳои асосии шаръ аст.

1. Яъне, вақте марди озод бо каниз акди никоҳ баста, аз онҳо фарзанд ба дунё меояд, он фарзанд тобон модараш шуда, ғулум маҳсуб мешавад. Аз сабаби он ки озодӣ аз ҳама навъи ғулумӣ яқе аз мақсадҳои асосии шаръ аст, Худо дар ин ояти қарима тавсия медиҳад, ки мардон ҳангоми зарурат агар тавони сабрро дошта бошанд, аз издивочи канизон худдорӣ кунанд, то фарзандонашон ғулум нашаванд. (Мутарҷим)



وَاللَّهُ يُرِيدُ أَنْ يَتُوبَ عَلَيْكُمْ وَيُرِيدُ الَّذِينَ يَتَّبِعُونَ
الشَّهَوَاتِ أَنْ تَمِيلُوا مَيْلًا عَظِيمًا ﴿٢٧﴾ يُرِيدُ اللَّهُ أَنْ يُخَفِّفَ
عَنكُمْ وَخُلِقَ الْإِنْسَانُ ضَعِيفًا ﴿٢٨﴾ يَا أَيُّهَا الَّذِينَ ءَامَنُوا
لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ
تِجَارَةً عَنْ تَرَاضٍ مِّنْكُمْ وَلَا تَقْتُلُوا أَنْفُسَكُمْ إِنَّ
اللَّهَ كَانَ بِكُمْ رَحِيمًا ﴿٢٩﴾ وَمَنْ يَفْعَلْ ذَلِكَ عُدْوَانًا
وُطْلَمًا فَسَوْفَ نُصْلِيهِ نَارًا وَكَانَ ذَلِكَ عَلَى اللَّهِ
يَسِيرًا ﴿٣٠﴾ إِنْ تَجْتَنِبُوا كَبَائِرَ مَا تُنْهَوْنَ عَنْهُ نُكَفِّرْ
عَنكُمْ سَيِّئَاتِكُمْ وَنُدْخِلْكُمْ مُدْخَلًا كَرِيمًا ﴿٣١﴾
وَلَا تَتَمَنَّوْا مَا فَضَّلَ اللَّهُ بِهِ بَعْضَكُمْ عَلَى بَعْضٍ لِلرِّجَالِ
نَصِيبٌ مِّمَّا اكْتَسَبُوا وَلِلنِّسَاءِ نَصِيبٌ مِّمَّا اكْتَسَبْنَ
وَسَأَلُوا اللَّهَ مِنْ فَضْلِهِ ؕ إِنَّ اللَّهَ كَانَ بِكُلِّ شَيْءٍ
عَلِيمًا ﴿٣٢﴾ وَلِكُلِّ جَعَلْنَا مَوْلًى مِّمَّا تَرَكَ الْوَالِدَانِ
وَالْأَقْرَبُونَ ؕ وَالَّذِينَ عَقَدَتْ أَيْمَنُكُمْ فَأُولَٰئِهِمْ
نَصِيبُهُمْ ؕ إِنَّ اللَّهَ كَانَ عَلَى كُلِّ شَيْءٍ شَهِيدًا ﴿٣٣﴾

﴿٢٧﴾ Ва Аллоҳ (ҷ) меҳоҳад тавбаатонро бипазирад ва гуноҳонатонро биомурзад ва касоне, ки дунболи лаззатҳояшон мегарданд, меҳоҳанд шумо аз роҳи рост хеле қач шавед ва ба сӯи ботил майл намоед.

﴿٢٨﴾ Аллоҳ (ҷ) меҳоҳад аз шумо аҳкомашро сабук ва осон гардонад, ба корҳои аз тавонатон зиёд муваззафатон насозад. Зеро ӯ медонад, ки инсон дар сурат ва хилқат нотавон офарида шуда аст.

﴿٢٩﴾ Эй касоне, ки ба Аллоҳ (ҷ) имон овардаед ва аз Паёмбараш пайравӣ намудаед, набояд амволи якдигарро бо роҳи ботил, аз қабили ғасб, дуздӣ, ришва ва ғайра бигиред, лекин вақте он амвол ба воситаи тиҷорати шумо бо розигии ҷонибайн ҳосил шавад, дар ин ҳолат истеъмол ва истифодаи он ҳалол аст. Ва набояд баъзеатон баъзеи дигарро бикушад ва низ набояд касе аз шумо худро ба қатл расонад ё ба ҳалокат андозад. Ҳамоно Аллоҳ (ҷ) нисбат ба шумо бисёр Меҳрубон аст. Аз раҳматаш он аст, ки рехтани хуни бегуноҳ, ситонидани моли ғайр ва дастдарозӣ ба обрӯи дигаронро бар шумо ҳаром намуда аст.

﴿٣٠﴾ Ва ҳар ки дониста ва қасдан /на аз рӯи нодонӣ ё сахван/ моли ғайрро баноҳақ меҳӯрад ё бо роҳи қатл ва монанди он ба ҷони касе дастдарозӣ мекунад ва ё худро ба ҳалокат меандозад, пас Мо бегумон рӯзи қиёмат ин бандаро ба оташи бузурги дӯзах медарорем ва аз ҳарорату азобаш ранҷ мебарад. Ва ин кор барои Аллоҳ (ҷ) бағоят

осон аст. Чунки Худо Зоти Тавоно буда, чизе ӯро очиз сохта наметавонад.

﴿٣١﴾ Эй мӯъминон, агар шумо аз содир кардани гуноҳони қабира, аз қабили ширк овардан ба Худо, озори волидайн, рехтани хуни ноҳақ, истеъмоли рибо ва ғайра дурӣ чӯед, Мо аз шумо гуноҳони хурдатонро маҳв месозем ва шуморо ба макони арзишманди ҷаннат медарорем.

﴿٣٢﴾ Ва эй мӯъминон, он чизеро, ки Аллоҳ (ҷ) баъзеатонро бо он бар баъзеи дигар бартарӣ дода аст, орзӯ накунед, то ин орзӯи неъмати ғайр боиси ба ғазаб ва ҳасад гирифтӣ шуданатон нагардад. Бинобар ин, набояд занон неъматҳои махсуси мардонро орзӯ кунанд, зеро ҳар яке аз гурӯҳи мардон ва занон аз амал ҳиссаи ба ҳештан муносибро доранд. Ва аз Аллоҳ (ҷ) биталабед, то ба шумо аз атои Худ биафзояд. Бешак, Аллоҳ (ҷ) ҳама чизро медонад ба ҳар кас амали лоиқ медиҳад.

﴿٣٣﴾ Ва Мо барои ҳар яки шумо ворисонро қарор додаем, ки аз мероси баъди марги хеш гузоштаи падару модар ва ҳешовандон мерос мебаранд. Ва касоне, ки бо онҳо оиди ҳампаймонӣ ва кӯмаки тарафайн савгандҳои қатъӣ хӯрда, аҳд бастаед, пас ба онҳо аз моли мерос сахмашонро бидиҳед. Албатта, Аллоҳ (ҷ) бар ҳама чиз, аз ҷумла бар ин савганд ва паймонҳои бастаи шумо Гувоҳ аст.

Ҳукми бо роҳи ҳампаймонӣ мерос бурдан аз якдигар дар ибтидои Ислом буд ва минбаъд мансӯх гардид.

❖ Баъзе аз дарсу ибрати оятҳои зикргашта:

1. Раҳмати Худо ба бандагонаш бисёр васеъ аст. ӯ тавбаи бандагон ва сабук сохтани аҳкомро дӯст медорад, аммо шаҳватпарастон доим дар пайи қасди гумроҳ кунонидани халқи Худо ҳастанд;
2. Шариат ҳукуки мардумро ҳифз карда, дастдарозӣ ба ҷон, мол ва номӯси дигаронро манъ намуда ва дар сурати поймол гаштани он нисбат ба ҷинояткор саҳттарин укубатро муқаррар сохта аст;
3. Дурӣ чустан аз гуноҳони қабира сабаби вуруди ҷаннат ва маҳв шудани гуноҳони хурд аст;
4. Бояд банда ба он чи Худо барояш тақсим карда аст, розӣ бошад ва ба моли дасти мардум бо тамаъ нанигад. Ин рафтор ӯро аз гирифтӣ шудан дар оташи ҳасад ва ҳашмгин гаштан нисбат ба қазову қадари илоҳӣ нигоҳ медорад.

34 Мардон занонро сарпарастӣ ва корхояшонро идора мекунад, ба сабаби он ки Аллоҳ (ҷ) мардонро бо баъзеи хусусиятҳо бар занон бартарӣ дода аст ва ба сабаби он ки нафакаи занон ва идораи умури онҳо бар зиммаи мардон воҷиб буда, аз амволашон барои занон харч мекунад. Модом ки чунин аст,² пас занони солеҳа он касонеанд, ки фармонардори Аллоҳ (ҷ) ва шавҳаронашон буда, бо хифзу тавфиқи Аллоҳ (ҷ) дар ғоибии³ шавҳарон ниғахдорандаи онҳо ҳастанд. Ва он заноне, ки аз саркашиашон меҳаросед, пас ислоҳашонро аввал аз панд ва бим додан аз Худо оғоз кунед ва агар пандатонро напазируфтанд, пас онҳоро дар бистар тарк созед ва ҳамбистарӣ накунад ва дар сурати суд набахшидани ин услуб онҳоро бе шиддат ва бе паст задани шаъну шараф бизанед. Баъд аз ин агар аз шумо фармонбардорӣ карданд, пас барои озорашон ҳеҷ роҳеро наҷӯед. Бешак, Аллоҳ (ҷ) Баландмартабаи дар зоту сифоташ Бузург аст. Аз ин рӯ, танҳо аз Аллоҳ (ҷ) битарсед.


35 Ва эй сарпарастони марду зан, агар шумо хавфи онро дошта бошед, ки нофаҳмӣ байни зану шавҳар ба ҳадди душманӣ ва ҷудой мерасад, пас марди одилеро аз аҳли шавҳар ва марди одилеро аз аҳли зан бифиристед, то миёни он ду оиди ҷудошавӣ ё якҷошавӣ бар асоси манфиати тарафайн доварӣ кунанд. Ёфтани роҳи мусолаҳа ва ҷамъи байни завҷайн аз ҷудоиашон беҳтар аст. Агар он ду довар қасди ислоҳ дошта бошанд ва ба хоҳири созиши зану шавҳар роҳи муносибро пеш гиранд, Аллоҳ (ҷ) дар байнашон улфату якдигарфаҳмӣ эҷод мекунад. Ҳамоно Аллоҳ (ҷ) Донои Бохабар аст. Асрори қалби бандагонашро медонад ва ҳеҷ чиз аз ӯ пӯшида нест.

36 Ва ягона Аллоҳ (ҷ)-ро бипарастед ва нисбат ба падару модар некӣ кунед ва нисбат ба хешовандон ва یتимон ва бенавоён ва ҳамсояи хешованд ва ҳамсояи ғайри хешованд ва рафиқи паҳлӯ ва мусофири ғариби аз ватан дур ва ғуломону канизон некӣ кунед. Бешак, Аллоҳ (ҷ) ҳар шахси худписанди худситоро дӯст намедорад.

37 Аллоҳ (ҷ) инчунин он касонеро, ки аз рӯзии ба онҳо додааш ҳуқуқи воҷибро боз дошта, бухл меварзанд ва мардумро бо гуфтору кирдорашон ба бухл варзидан фармон медиҳанд ва он чиро Аллоҳ (ҷ) аз фазлаш ба мисли рӯзию донишу ғайри он ба онҳо ато намуда аст, пинҳон месозанд, ҳақиқатро ба мардум намеғӯянд, балки онро махфӣ дошта, ботилро ошкор мекунад, дӯст намедорад. Ин ҳама хислатҳои кофирон аст. Ва Мо яқинан барои кофирон азоби хоркунандаро омода кардаем.

❖ Баъзе аз дарсу ибрати оятҳои зикргашта:

1. Мардҳо ба сабаби он ки Худо ба онҳо баъзе хусусиятҳоро дода ва ҳуқуқи занон бар зиммаи шавҳарон воҷиб аст, сарпараст ва раҳбари занон ҳастанд;
2. Худо бо ёдоварӣ аз азамат ва қудраташ мардонро дар тарбияи занон аз дастарозӣ ва ситам барҳазар медорад;
3. Худо бандагонашро аз ахлоқи бади кибр, худситой, бухл ва аз мардум махфӣ доштани донишу ҳақиқат хушдор дода аст.



1. Он гуна ки ҳокимон бар раияти худ раҳбарӣ ва хидмат мекунад, мардон низ ҳамин гуна ҳастанд. Онҳо бар занон ҳуқуқи раҳбарро доранд. (Мутарҷим)

2. Қайди ин қисмати ҷумла ба эътибори он аст, ки ҳарфи “ف” аз нигоҳи наҳви арабӣ “фасеҳа” аст. (Мутарҷим)

3. Яъне, дар ҳолати ғоиб будани шавҳаронашон номус, амвол, фарзандон ва асрори занонро ғайри ҳифз карда, ба он хиёнат намекунад. (Мутарҷим)

وَالَّذِينَ يُنْفِقُونَ أَمْوَالَهُمْ رِثَاءَ النَّاسِ وَلَا يُؤْمِنُونَ بِاللَّهِ
وَلَا بِالْيَوْمِ الْآخِرِ وَمَنْ يَكُنِ الشَّيْطَانُ لَهُ وَرِيثًا فِسَاءٌ
قَرِينًا ﴿٣٨﴾ وَمَاذَا عَلَيْهِمْ لَوْ آمَنُوا بِاللَّهِ وَالْيَوْمِ الْآخِرِ وَأَنفَقُوا
مِمَّا رَزَقَهُمُ اللَّهُ وَكَانَ اللَّهُ بِهِمْ عَلِيمًا ﴿٣٩﴾ إِنَّ اللَّهَ لَا يَظْلِمُ
مِثْقَالَ ذَرَّةٍ وَإِنْ تَكَ حَسَنَةً يَضَعْفُهَا وَتَوَتَّ مِنْ لَدُنْهُ
أَجْرًا عَظِيمًا ﴿٤٠﴾ فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ
وَجِئْنَا بِكَ عَلَى هَؤُلَاءِ شَهِيدًا ﴿٤١﴾ يَوْمَئِذٍ يَوَدُّ الَّذِينَ
كَفَرُوا وَعَصَوُوا الرُّسُولَ لَوْ تُسَوَّى بِهِمُ الْأَرْضُ وَلَا يَكْتُمُونَ
اللَّهَ حَدِيثًا ﴿٤٢﴾ يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ
سُكَرَىٰ حَتَّىٰ تَعْلَمُوا مَا تَقُولُونَ وَلَا جُنْبًا إِلَّا عَابِرِي
سَبِيلٍ حَتَّىٰ تَغْتَسِلُوا وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ
أَحَدٌ مِنْكُمْ مِنَ الْغَايِطِ أَوْ لَمَسْتُمُ النِّسَاءَ فَلَمْ تَجِدُوا مَاءً
فَتَيَمَّمُوا صَعِيدًا طَيِّبًا فَامْسَحُوا بِوُجُوْهِكُمْ وَأَيْدِيكُمْ
إِنَّ اللَّهَ كَانَ عَفُوًّا غَفُورًا ﴿٤٣﴾ أَلَمْ تَرَ إِلَى الَّذِينَ أُوتُوا نَصِيبًا مِنَ
الْكِتَابِ يَشْتَرُونَ الضَّلَالَةَ وَيُرِيدُونَ أَنْ تَضِلُّوا السَّبِيلَ ﴿٤٤﴾

﴿٣٨﴾ Ва Мо азобро инчунин барои касоне омада сохтаем, ки амволи хешро ба мақсади он ки мардум кори онҳоро дида, мадҳашон кунанд, харч месозанд ва онҳо ба Аллоҳ (ҷ) ва ба рӯзи охират имон намеоранд. Бешак, онҳоро пайравии Шайтон гумроҳ сохта аст. Ва ҳар ки ҳамдаму ҳамнафасаш Шайтон бошад, пас чӣ ҳамдаму ҳамнафаси бад аст.

﴿٣٩﴾ Ва агар ин ҷамоа ба Аллоҳ (ҷ) ва рӯзи охират имони воқеӣ оранд ва аз амволи ба онҳо рӯзӣ намудаи Аллоҳ (ҷ) холисона, бидуни риёкорӣ харч созанд, чӣ зиён мебинанд?! Балки баръакс ин кор хайри маҳз аст. Ва Аллоҳ (ҷ) Донандаи онҳо аст. Аҳволашон аз Ё пӯшида нест ва ҳатман ба ҳар кас ҷазои босазо хоҳад дод.

﴿٤٠﴾ Бешак, Аллоҳ (ҷ) Одил буда, нисбат ба бандагонаш камтарин ситамро раво намебинад, аз некиҳояшон ба андозаи мӯрчаи хурд кам намекунад ва ба бадихояшон чизеро зам намесозад. Ва агар некиашон ба андозаи мӯрчаи хурд бошад, подошашро аз фазлаш чанд баробар афзун мегардонад ва илова бар ин аз назди Худ подоши азим медиҳад.

﴿٤١﴾ Пас, вақте Мо дар охират паёмбари ҳар як умматро, ки бар умматонаш гувоҳӣ медиҳад, биёрем ва ту Муҳаммад (с)-ро ба сифати шоҳид бар умматонат биёрем, он гоҳ вазъи яҳуду насоро ва кофирони дигар чӣ гуна хоҳад буд?!¹

﴿٤٢﴾ Бандагоне, ки ба Аллоҳ (ҷ) кофир шудаанд ва Паёмбарашро нофармонӣ кардаанд, дар рӯзи

азими растохез орзуи хок шудан ва ба замин яксон гаштанро мекунанд.² Ва онҳо рӯзи қиёмат аз Аллоҳ (ҷ) ҳеч амалашонро пинҳон намесозанд, чунки Аллоҳ (ҷ) бар забонашон мӯҳр мезанад ва аъзои баданашон бо изни Ё алайҳашон гувоҳӣ медиҳанд.

﴿٤٣﴾ Эй касоне, ки ба Аллоҳ (ҷ) имон овардаед ва аз Паёмбараш пайравӣ намудаед, дар ҳолати мастӣ намоз нагузored то он ки ба худ биёед ва ба гуфтаҳои хеш сарфаҳм биравед. **(Ин ҳукм қабл аз ҳароми мутлақ гаштани нӯшидани шароб буд.)** Ва дар ҳолати ҷанобат намоз нахонед ва дар ҷунин ҳолат ба масҷид надароед то он ки ғусл кунед, магар он ки ҳамчун раҳгузар бе истодан аз он гузаред. Ва агар ба шумо беморие бирасад, ки истифода бурдани об номумкин гардад ё мусофир бошад ё касе аз шумо аз қазои ҳоҷат баргардад ва ё бо ҳамсаронатон омезиши ҷинсӣ кунед, пас об наёбед, дар ҷунин ҳолат қасди хоки пок намуда, аз он бар чехраҳо ва дастонатон масҳ бикашед. Ба дурустӣ ки Аллоҳ (ҷ) Афвкунандаи Омурзанда аст. Аз тақсиротатон мегузарад.

﴿٤٤﴾ Эй Паёмбар, оё хислат ва мароми яҳудиҳоро, ки Аллоҳ (ҷ) ба онҳо ҳиссае аз илми Тавротро дода аст, намедонӣ?! Онҳо ҳидоятро бо залолат иваз мекунанд ва бар гумроҳсозии шумо мӯъминон аз роҳи Паёмбар (с) бағоят ҳарисанд ва меҳоханд шумо низ ба роҳи қачи онҳо равед.

❁ Баъзе аз дарсу ибрати оятҳои зикргашта:

1. Аз камоли адлу раҳмати Худо он аст, ки дар ҳаққи бандагонаш андактарин зулмро раво намебинад ва бо лутфу эҳсонаш аҷри некиҳояшонро чанд баробар бештар месозад;

2. Кофир дар рӯзи қиёмат аз шиддати даҳшати сахнаи маҳшар ва бузургии укубат орзуи хок шуданро мекунад;

3. Ҷанобат монеи намоз ва истодан дар масҷид аст, аммо агар шахси ҷунуб бидуни истодан аз масҷид гузарад, боке надорад;

Худо хангоми набудани об ё тавони истифодаи онро надоштан бо машрӯъ сохтани таяммум ба бандагон осонӣ оварда аст.

1. Қайди яҳуду насоро ва дигар кофирон барои тавзеҳи бештари маънои ояти қарима бо така ба тафсириҳои муътабар аз ҷониби банда сурат гирифта аст. **(Мутарҷим)**

2. Маънои орзуи онҳо аз ҷониби муфассирон ба чанд маъно тафсир шуда аст: **а)** Орзу мекунанд, ки кош монанди мурдагон зери хок дафн ва ба хок ҳамвор мешуданд; **б)** Орзу мекунанд, ки кош, дубора зинда намешуданд; **в)** Таманно мекунанд, ки кош, аслан халқ намешуданд. **(Мутарҷим)**

43 Ва эй мӯъминон, Аллоҳ (ҷ) душманонатонро аз шумо бехтар медонад. Бинобар ин, оиди душманонатон ба шумо маълумот дода, адоваташонро ба шумо баён сохта аст. Ва Аллоҳ (ҷ) ба сифати Корсози шумо басанда аст, аз шарри душманон ҳифзатон мекунад ва Аллоҳ (ҷ) ба сифати Ёвари шумо басанда аст, аз дасиса ва озори онҳо нигоҳатон медорад ва пирӯзатон мегардонад.

46 Баъзеи яҳудиҳо Каломи Худоро аз мавзеъҳои худ тағйир дода, онро ба маънои ғайри аслиаш таъвил мекунад ва чун Расули Худо (с) онҳоро ба иҷрои қорре амр кунад, ба ӯ мегӯянд: “**Суханатро шунидем ва амратро нофармонӣ кардем**”, инчунин бо ришханд ба ӯ мегӯянд: “**Исмаъ ғайра мусмаъ**”, яъне “**Он чи мегӯем, бишунав, дар ҳоле ки нашунида бошӣ**”¹ ва “**Роъино**” гуфта он гуна вонамуд мекунад, ки гуё мақсадашон аз ин ҷумла “**Ба он чи аз ту суол мекунем, гӯш кун**” аст, аммо ҳадафашон аз он ифодаи маънои “**Ту аҳмақ ҳастӣ**” буда, забонашонро дар гуфтани он ба мақсади дуои бад нисбат ба Расули Худо (с) ва таъна задани Исломи мебаранд.² Ва агар онҳо дар ивази “**Суханатро шунидем ва аз амрат итоат накардем**”, “**Суханатро шунидем ва амратро иҷро кардем**” ва дар ивази “**Он чи мегӯем, бишунав, дар ҳоле ки нашунида бошӣ**”, “**Он чи мегӯем, бишунав**” ва дар ивази “**Роъино**”, “**Мунтазир шав, то суханатро бифаҳмем**” мегуфтанд, ин ба онҳо аз гуфтаҳои бехтар ва ба адолат наздиктар буд. Зеро дар тарзи баёни дуом одоби неки сазовори мақоми Ҷаноби Паёмбар (с) ба инобат гирифта шуда аст. Валекин Аллоҳ (ҷ) онҳоро ба сабаби қуфранон лаънат карда, аз раҳматаш ронда гардонид. Пас ҷуз теъдоди андакашон имони судманд намеоранд.

47 Эй қавми яҳуду насоро, ки ба шумо Китоби Тавроту Инҷил дода шуда аст, ба Қуръони бар Паёмбар Муҳаммад (с) нозилкардаи Мо, ки тасдиқгари Тавроту Инҷили шумост, имон оред, пеш аз он ки аъзои дорои ҳисси дар чеҳраҳо мавҷудӣ чашм, гӯш, бинӣ, даҳон, абру ва лабро махв созем, пас онҳоро ба тарафи пушташон гардонем ё пеш аз он ки соҳибонашонро аз раҳмати Хеш биронем, чунончи “**Ёрони шанбе**”-ро, ки рӯзи шанбе баъди манъшавии шикори моҳӣ дар рӯзи шанбе шикор карданд, лаънат намуда, аз раҳмати Худ дур гардонид, симои онҳоро ба сурати бўзина табдил додем. Ва фармони Аллоҳ (ҷ) ҳатман воқеъшаванда аст.

48 Бешак, Аллоҳ (ҷ) гуноҳи ба ӯ шарик сохтани чизеро ҳаргиз намебахшад ва ба ҷуз ширку қуфр дигар гуноҳонро барои ҳар ки хоҳад, бо фазлаш меомурзад ё бо адлаш ҳар киро хоҳад, ба андозаи маъсияташ азоб мекунад. Ва ҳар ки махлукеро ба Аллоҳ (ҷ) шарик месозад, пас бегумон аз назди худ гуноҳи нобахшидани азиме бофта аст, ки агар ба ҳамин ҳол бимирад, гуноҳаш бахшида намешавад.

49 Эй Паёмбар, оё қасонеро, ки худ ва амалашонро мадҳу таҳсин мекунад ва лофи бехуда мезананд, намедонӣ?³ Балки танҳо Аллоҳ (ҷ) бар ҳар ки аз бандагонаш хоҳад, таҳсин мекунад ва покаш мегардонад, чунки ӯ аз розҳои дилҳо Огоҳ аст. Ва ҳеҷ гоҳ аз подоши аъмоли онҳо агарчи ба андозаи риштаи дохили донаи хурмо хурд ҳам бошад, кам ва ситам карда намешавад.

50 Эй Паёмбар, бубин, ки онҳо бо худситоӣ чи тавр бар Аллоҳ (ҷ) дурӯғ мебофанд. Ва ҳамин қорашон ба сифати гуноҳи ошқорсозандаи залолаташон басанда аст.

51 Эй Паёмбар, оё ҳолати яҳудиҳоеро, ки Аллоҳ (ҷ) ба онҳо ҳиссае аз донишро дода аст, намедонӣ ва аз рафторашон тааҷҷуб намекуни?! Онҳо ба маъбудҳои ғайр аз Худо гирифташон имон меоранд ва бо мақсади хушомадгӯӣ дар бораи қофирони Қурайш мегӯянд; “**Инҳо аз мӯъминони асҳоби Муҳаммад (с) бештар ҳидоятёфта ҳастанд.**”

52 **Баъзе аз дарсу ибрати оятҳои зикргашта:**

1. Мададрасонӣ ва сарпарастии Худо ба мӯъминон онҳоро аз дигарон бениёз месозад;
2. Оятҳои қарима бо зикри рафтори яҳудиҳо, аз қабилҳои таҳрифи Каломи Худо, беодобӣ бо Паёмбар (с) ва ҳангоми пеш омадани масъалаҳои муҳокиматалаб бурдани ҳалли он қазияҳо ба сӯи ғайри шарият ҷиноятҳои онҳоро баён месозад;

3. Ширку қуфр ду гуноҳи ҳатарноктарин ба ҳисоб мераванд ва ҳар ки бе тавба аз он ду бимирад, ҳаргиз бахшида намешавад, аммо мағфирати дигар гуноҳон ба иродаи Худо марбут аст.

1. Ин ҷумла эҳтимоли маънои мадҳ ва мазамматро дорад. Агар он ба маънои мадҳ тарҷума шавад, пас маънояш чунин аст: “**Суханамонро бишунав, дар ҳоле ки аз ҷониби мо қаломӣ бароят нарасандатро нашунида бошӣ**”, вале агар ба маънои мазаммат баргарад, дар ин сурат маънои ҷумлаи мазкур ин-гуна аст: “**Суханамонро бишунав, дар ҳоле ки аз ҷониби мо қаломӣ бароят нарасандатро нашунида бошӣ.**” Ҳадафи яҳудиҳо ҳамин маънои мазаммати он буд. (Мутарҷим)

2. Қалима “**Роъино**” дар забони арабӣ эҳтимоли маънои “**Он чи аз ту мепурсем, гӯш кун**” ё “**Ба мо мӯҳлат бидеҳ, то суханатро бифаҳмем**” ва ё “**Ба мо назар кун**”-ро дорад ва низ он метавонад ба маънои ифодаи “**ҳамоқат**”, яъне “**ту аҳмақ ҳастӣ**” истифода шавад. Яҳудиҳо ҳангоми гуфтугӯ бо Паёмбар (с) ҳамин навъ қаломоти дорои маънои хубу бадро истифода мекарданд, вале қасдашон паҳлӯи бади он буд. (Мутарҷим)

3. Ривоят аст, ки гуруҳе аз яҳуд тифлақони маъсуми худро гирифта, назди Расули Худо (с) омаданд ва гуфтанд: “**Оё ин тифлақон гуноҳе доранд?**” Паёмбар (с) ҷавоб доданд: “**Не, инҳо маъсуманд.**” Яҳудиҳо гуфтанд: “**Мо низ монанди ҳамин тифлақон ҳастем. Ҳар гуноҳе шаб содир кунем, рӯзона он бахшида мешавад ва ҳар гуноҳе рӯзона анҷом диҳем, шабона мағфират мешавад.**” (Мутарҷим)

وَاللَّهُ أَعْلَمُ بِأَعْدَائِكُمْ وَكَفَى بِاللَّهِ وَلِيًّا وَكَفَى بِاللَّهِ نَصِيرًا ٤٥
مِنَ الَّذِينَ هَادُوا يُحَرِّفُونَ الْكَلِمَ عَنْ مَوَاضِعِهِ وَيَقُولُونَ
سَمِعْنَا وَعَصَيْنَا وَأَسْمَعُ غَيْرُ مَسْمُوعٍ وَرَاعَيْنَا لِيَّا بِالسِّيَةِ
وَأَطَعْنَا فِي الدِّينِ وَلَوْ أَنَّهُمْ قَالُوا سَمِعْنَا وَأَطَعْنَا وَأَسْمَعُ وَأَنْظُرْنَا
لَكَانَ خَيْرًا لَّهُمْ وَأَقْوَمَ وَلَٰكِن لَّعَنَهُمُ اللَّهُ بِكُفْرِهِمْ فَلَا يُؤْمِنُونَ
إِلَّا قَلِيلًا ٤٦ يَأْتِيهَا الَّذِينَ أُوتُوا الْكِتَابَ آمَنُوا بِمَا نَزَّلْنَا
مُصَدِّقًا لِّمَا مَعَكُمْ مِّن قَبْلِ أَنْ تَطْمَئِسَ وُجُوهًا فَنَرُدَّهَا
عَلَىٰ أَدْبَارِهَا أَوْ نَلْعَنَهُمْ كَمَا لَعَنَّا أَصْحَابَ السَّبْتِ وَكَانَ أَمْرُ
اللَّهِ مَفْعُولًا ٤٧ إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ
ذَلِكَ لِمَن يَشَاءُ وَمَن يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا ٤٨
أَلَمْ تَرَ إِلَى الَّذِينَ يَزْكُونَ أَنفُسَهُمْ بِاللَّهِ يَزْكِي مَن يَشَاءُ
وَلَا يُظْلَمُونَ فَيَلًا ٤٩ أَنْظِرْ كَيْفَ يَقْتُرُونَ عَلَى اللَّهِ الْكَذِبَ
وَكَفَىٰ بِهِ إِثْمًا مُّبِينًا ٥٠ أَلَمْ تَرَ إِلَى الَّذِينَ أُوتُوا نَصِيبًا
مِّنَ الْكِتَابِ يُؤْمِنُونَ بِالْجَبْتِ وَالطَّاغُوتِ وَيَقُولُونَ
لِلَّذِينَ كَفَرُوا هَؤُلَاءِ أَهْدَىٰ مِنَ الَّذِينَ ءَامَنُوا سَبِيلًا ٥١

أُولَٰئِكَ الَّذِينَ لَعَنَهُمُ اللَّهُ وَمَنْ يَلْعَنِ اللَّهُ فَلَنْ تَجِدَ لَهُ نَصِيرًا ﴿٥٢﴾
 أَمَلَهُمْ نَصِيبٌ مِّنَ الْمَلَكِ فَإِذَا لَا يُؤْتُونَ النَّاسَ نَقِيرًا ﴿٥٣﴾ أَمْرٌ
 يَحْسُدُونَ النَّاسَ عَلَىٰ مَا آتَاهُمُ اللَّهُ مِنْ فَضْلِهِ فَقَدْ آتَيْنَا
 آلَ إِبْرَاهِيمَ الْكِتَابَ وَالْحِكْمَةَ وَآتَيْنَاهُم مَّلَكًا عَظِيمًا ﴿٥٤﴾
 فَمِنْهُمْ مَنْ آمَنَ بِهِ وَمِنْهُمْ مَنْ صَدَّعَهُ وَكَفَىٰ بَجَهَنَّمَ سَعِيرًا ﴿٥٥﴾
 إِنَّ الَّذِينَ كَفَرُوا بِآيَاتِنَا سَوْفَ نُصْلِيهِمْ نَارًا كَلَّمَا تَضَجَّتْ
 جُلُودُهُمْ بَدَلْنَاهُمْ جُلُودًا أُخْرَىٰهَا لِيَذُوقُوا الْعَذَابَ إِنَّ اللَّهَ كَانَ
 عَزِيزًا حَكِيمًا ﴿٥٦﴾ وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ
 جَنَّاتٍ تَجْرَىٰ مِنْ تَحْتِهَا الْأَنْهَارُ خَالِدِينَ فِيهَا أَبَدًا لَهُمْ فِيهَا
 أَزْوَاجٌ مُّطَهَّرَةٌ وَدُخَانُهُمْ ظِلٌّ أَلَّا ظِلِيلًا ﴿٥٧﴾ إِنَّ اللَّهَ يَأْمُرُكُمْ
 أَنْ تُوَدُّوا إِلَى الْأَمْنَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ
 تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ إِنَّ اللَّهَ كَانَ سَمِيعًا
 بَصِيرًا ﴿٥٨﴾ يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي
 الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ
 تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ﴿٥٩﴾

﴿٥٢﴾ Ин ҷамоаи дорои чунин эътиқоди фосид касонеанд, ки Аллоҳ (ҷ) онҳоро лаънат намуда, аз раҳмати Хеш ронда аст. Ва Аллоҳ (ҷ) ҳар киро аз раҳматаш меронад, пас ҳаргиз барояш ёвареро, ки қорҳояшро сомон диҳад, намеёбӣ.

﴿٥٣﴾ Онҳо аз подшоҳӣ ҳеҷ саҳме надоранд. Пас агар аз подшоҳӣ саҳм медоштанд, ҳеҷ гоҳ аз он, ҳатто ба андозаи нуқтаи пушти донаи хурмо ба касе чизе намедоданд.

﴿٥٤﴾ Балки онҳо ба Муҳаммад (с) ва ёронаш барои он ки Аллоҳ (ҷ) ба онҳо нубувват, имон ва қудратмандӣ дода аст, ҳасад мебаранд. Чаро онҳо ба Муҳаммад (с) ва асҳобаш ҳасад мебаранд?! Набояд чунин кунанд, зеро Мо бегумон дар гузашта ба насли Иброҳим Китоб¹ ва он чи ғайри Китоб пайғом шуда буд, бахшида ва ба онҳо подшоҳии азим дода будем.

﴿٥٥﴾ Пас баъзеи аҳли Китоб ба он чи Аллоҳ (ҷ) бар Иброҳим (а) ва паёмбарони аз наслаш падидомада фуруд овард, имон оварданд ва аз баъзеи дигарашон аз он чи Аллоҳ (ҷ) фуруд овард, рӯй гардониданд ва кофир шуданд. Онҳо дар баробари Китоб ва дини Муҳаммад (с) айнан чунин мавқеъ гирифтанд. Ва барои азоби кофирон оташи фурузонӣ дӯзах басанда аст.

﴿٥٦﴾ Бешак, касоне, ки ба оятҳои Мо кофир гаштаанд, ҳатман Мо онҳоро рӯзи қиёмат ба оташи аз ҳар сӯ ихотакунада ворид месозем. Ҳар вақт пӯстҳои баданашон пухта шавад, ғайри он дигар пӯстҳоро ба онҳо иваз мекунем, то

пайваста азобро бичашанд. Бешак, Аллоҳ (ҷ) Зоти Ғолиби Мағлубнашавандаи дар тақдире тадбираш Ҳаким аст.

﴿٥٧﴾ Ва касоне, ки ба Аллоҳ (ҷ) имон оварда, аз Паёмбараш пайравӣ карда ва амалҳои шоиста анҷом додаанд, бегумон Мо онҳоро рӯзи қиёмат ба бӯстонҳое дохил мекунем, ки аз зери қасрҳои он рӯдҳо қорӣ мебошад, дар онҳо абадӣ мемонанд. Барои онҳо дар ҷаннат ҳамсарони аз ҳар палидӣ пок мавҷуд аст. Ва Мо онҳоро ба сояи ғафси доимӣ, ки дар он гармӣ ва сардӣ нест, ворид месозем.

﴿٥٨﴾ Бешубҳа, Аллоҳ (ҷ) шуморо фармон медиҳад, ки амонатҳоро ба соҳибонашон бирасонед ва чун дар байни мардум доварӣ кардед, адолат кунед ва дар қазовати хеш ба ситамкорӣ роҳ надихед. Ҳамоно он чи Аллоҳ (ҷ) шуморо ба он панд медиҳад ва раҳнамоӣ мекунад, бағоят нек аст. Албатта, Аллоҳ (ҷ) Шунавандаи гуфторҳо, Бинандаи кирдорҳои шумо аст.

﴿٥٩﴾ Эй аҳли имон, бо иҷрои дастурот Аллоҳ (ҷ)-ро итоат кунед ва Расулашро итоат кунед ва тобеъ ба фармонбардории Худову Расул аз амри фармонравоёнати низ итоат намоед, ба шарти он ки шуморо ба маъсият фармон надиханд. Пас агар дар бораи чизе бо ҳам ихтилоф намудед, агар ба Аллоҳ (ҷ) ва рӯзи қиёмат имон доред, пас ҳалли онро ба сӯи Китоби Аллоҳ (ҷ) ва суннати Паёмбараш (с) баргардонед. Ин баргардонидани масъала ба сӯи Қуръону суннат барои шумо аз идома додани ихтилоф ва тақия намудан бар раъйи хеш беҳтар ва фарҷоми нектар дорад.

❁ Баъзе аз дарсу ибрати оятҳои зикргашта:

1. Аз бузургтарин сабабҳои қуфрии аҳли Китоб он аст, ки онҳо нисбат ба неъматҳои ба мӯъминон додашуда ба мисли нубувват ва қудратмандӣ ҳасад мебаранд;

2. Парвардигор мӯъминонро дастур медиҳад, ки худро бо ахлоқи ҳамидаи амонатдорӣ ва адолатпарварӣ ораста созанд;

3. Итоати фармонравоён то вақте ки ба маъсият амр накунанд ва ҳангоми ихтилоф бо мақсади тасдиқи амалии имон бозгашт ба ҳукми Қуръону суннат фарз мебошад.

Эй Паёмбар, оё зиддияти байни қавлу амали мунофиқонро надидӣ!? Онҳо даъвои дурӯғ мекунанд, ки гӯё ба он чи бар ту ва он чи бар паёмбарони қабл аз ту фуруд оварда шуда аст, имон доранд, аммо меҳоханд довариро дар ҳалли низоъҳои хеш ба сӯи ғайри шаръи Худо бибаранд ва ҳол он ки онҳо амр шудаанд, ки бояд ба довар қарор додани ғайри шаръи Худо кофир шаванд?! Ва Шайтон меҳоҳад онҳоро аз роҳи рост гумроҳ ва дур созад, то дигар ҳидоят наёбанд.

Ва эй Паёмбар, чун ба ин мунофиқон гуфта шавад: “Ба сӯи ҳукми дар Китоби хеш нозилкардаи Аллоҳ (ҷ) ва ба сӯи Паёмбар (с) биёед, то дар байни шумо оиди қазияҳои ихтилофиатон доварӣ намояд”, онҳоро мебинӣ, ки комилан аз ту рӯй мегардонанд ва ба довари ғайри шариатат рӯй меоранд.

Пас, чун ба мунофиқон ба сабаби гуноҳони содир кардашон мусибат расад, сипас бо маъзаратҳои наздат омада, ба номи Аллоҳ (ҷ) савганд ёд мекунанд, ки: “Қасам ба Аллоҳ, мо бо довар қарор додани ғайри ту дар қазияҳои баҳсталаби худ ҷуз эҳсон ва эҷоди созиш миёни тарафҳо чизеро намехостем.” ҳолаташон чӣ гуна хоҳад буд?! Ҳол он ки онҳо дар даъвои хеш дурӯғгӯянд. Зеро эҳсони ҳақиқӣ он аст, ки банда дар ҳалли қазияҳои баҳсталаб қонуни Худоро довар гардонад.

Ин тоифа қасонеанд, ки он чи дар қалбашон аз нифоку қасди бад пинҳон кардаанд, Аллоҳ (ҷ)

онро медонад. Аз ин рӯ, мунофиқонро ба ҳолашон бигуздор ва аз онҳо рӯй бигардон ва ҳукми илоҳиро ба онҳо бо ташвиқ ва бим додан баён соз ва ба онҳо қавли таъсирноки шадиде бигӯ, ки дар умқи қалбашон ҷойгир шавад.

Ва Мо ҳеҷ паёмбареро нафиристодем, магар барои он ки дар он чи ба мардум фармон медиҳад, бо хосту тақдири Аллоҳ (ҷ) итоат шавад. Ва эй Паёмбар, вақте онҳо бо содир кардани маъсият бар қони хеш зулм карданд, агар дар ҳоли зинда буданат назди ту омада, ба гуноҳи худ эътироф карда, изҳори пушаймонӣ намуда, тавба кунанд ва аз Аллоҳ (ҷ) омурзиш хоҳанд ва ту аз Аллоҳ (ҷ) барояшон омурзиш хоҳӣ, бешак, Аллоҳ (ҷ)-ро бағоят Тавбапазири Меҳрубон меёбанд.


Пас, воқеият он тавре нест, ки мунофиқон даъво доранд. Аллоҳ (ҷ) ба Зоти муқаддаси Худ савганд ёд карда мегӯяд: “Эй Паёмбар, қасам ба Парвардигорат, онҳо мӯъмини воқеӣ намешаванд то он ки дар тамоми қазияҳои баҳсталаби дар байнашон рухдода туро дар ҳолати зинда буданат ва шаръи овардаатро баъди аз дунё гузаштанат довар қарор диҳанд, сипас ба довариат розӣ шуда, дар қалбашон оиди ҳукми содиркардаат эҳсоси тангдиль ва шубҳа пайдо накунанд ва бо зоҳири ботин ба пуррагӣ таслим гарданд.”

Баъзе аз дарсу ибрати оятҳои зикргашта:

1. Довар қарор додани ғайри шаръи Худо ва ба он розӣ шудан ҳилофи имон аст. Имони воқеӣ он аст, ки банда шаръи Худоро довар гирад, қалбаш ба натиҷаи қазовати он розӣ гашта, бо тамоми ҳастӣ дар баробари ҳукми содиршуда таслим шавад;

2. Розӣ нагаштан ба ҳукми шаръи Худо ва муқаддам гузоштани дигар довариро бар он аз ошкортарин сифоти мунофиқон аст;

3. Худо бандагонашро тарғиб мекунад, ки аз ҷоҳилону гумроҳон рӯй гардонида, насихатҳои таъсирбахш карда, онҳоро аз азоби илоҳӣ битарсонанд.



وَلَوْ أَنَّا كَتَبْنَا عَلَيْهِمْ أَنِ اقْتُلُوا أَنْفُسَكُمْ أَوْ احْرُجُوا مِنْ دِيَارِكُمْ مَا فَعَلُوهُ إِلَّا قَلِيلٌ مِنْهُمْ وَلَوْ أَنَّهُمْ فَعَلُوا مَا يُوعَظُونَ بِهِ لَكَانَ خَيْرًا لَهُمْ وَأَشَدَّ تَثْبِيتًا ﴿٦٦﴾ وَإِذْ أَتَيْنَاهُم مِّن لَّدُنَّا أَجْرًا عَظِيمًا ﴿٦٧﴾ وَلَهَدَيْتَهُمْ صِرَاطًا مُسْتَقِيمًا ﴿٦٨﴾ وَمَنْ يُطِيعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا ﴿٦٩﴾ ذَلِكَ الْفَضْلُ مِنَ اللَّهِ وَكَفَى بِاللَّهِ عَلِيمًا ﴿٧٠﴾ يَا أَيُّهَا الَّذِينَ آمَنُوا خُذُوا حِذْرَكُمْ فَانْفِرُوا ثُبَاتٍ أَوْ يَنْفِرُوا جَمِيعًا ﴿٧١﴾ وَإِنَّ مِنْكُمْ لَمَنْ لَيُبَطِّئَنَّ فَإِنْ أَصَابَكُمْ مُصِيبَةٌ قَالَ قَدْ أَنْعَمَ اللَّهُ عَلَيَّ إِذْ لَمْ أَكُن مَعَهُمْ شَهِيدًا ﴿٧٢﴾ وَلَئِنْ أَصَابَكُمْ فَضْلٌ مِّنَ اللَّهِ لَيَقُولَنَّ كَأَن لَّمْ تَكُنْ بَيْنَكُمْ وَبَيْنَهُ مَوَدَّةٌ يَلْبِسْكُمْ كُنُتَ مَعَهُمْ فَأَفُوزَ فَوْزًا عَظِيمًا ﴿٧٣﴾ فليُقَاتِلْ فِي سَبِيلِ اللَّهِ الَّذِينَ يَشْرُونَ الْحَيَاةَ الدُّنْيَا بِالْآخِرَةِ وَمَنْ يُقَاتِلْ فِي سَبِيلِ اللَّهِ فَيُقْتَلْ أَوْ يَغْلِبْ فَسَوْفَ نُؤْتِيَهُ أَجْرًا عَظِيمًا ﴿٧٤﴾

﴿٦٦﴾ Ва агар Мо бар онҳо¹ куштани якдигар ё аз сарзаминҳояшон берун шуданро фарз мегардонидем, чуз теъдоди андакашон касе ин фармонро иҷро намекард. Бинобар ин, бояд шукри Аллоҳ (ҷ)-ро ба ҷо оранд, ки онҳоро ба корҳои аз тавонашон берун ва машаққатовар мукаллаф насохта аст. Ва агар онҳо итоати Аллоҳ (ҷ)-ро, ки ба анҷоми он панд дода мешаванд, иҷро мекарданд, яқинан ин барояшон аз хилофкорӣ беҳтар буд ва имонашонро устувортар мегардонид.

﴿٦٧﴾ Ва он вақт Мо ба онҳо аз назди Хеш подоши бузург меодем.

﴿٦٨﴾ Ва ҳатман ба онҳо тавфиқи ҳидоят ба сӯи роҳи васлқунанда ба Худ ва ҷаннатро мебахшидем.

﴿٦٩﴾ Ва ҳар ки Аллоҳ (ҷ) ва Расулашро итоат кунад, пас ин гурӯҳи бандагони мутеъ ҳамроҳи он касоне аз паёмбарон ва сиддикони дар тасдиқи дини паёмбарон ба камол расида ва шаҳидони роҳи Ҳақ ва бандагони дорои зоҳиру ботини солеҳ ҳастанд, ки Аллоҳ (ҷ) бо дохил шудани ин номбаршудагон ба ҷаннат нисбат ба онҳо инъом карда аст. Ва ин ҷамоаи ёдшуда дар ҷаннат ҷи рафиқони некӯянд.

﴿٧٠﴾ Ин подоши зикршуда лутфи Аллоҳ (ҷ) бар бандагонаш аст. Ва Аллоҳ (ҷ) ба сифати Донандаи аҳволашон басанда аст. Ё бегумон ба ҳар кас дар бадали амалаш ҷазои босазо медиҳад.

﴿٧١﴾ Эй касоне, ки ба Аллоҳ (ҷ) имон овардаед ва аз Паёмбараш пайравӣ намудаед, аз душманонатон бо истифода аз асбоби муқобили онҳо ёрирасон

эҳтиёти ҳештанро бигиред, пас ба сӯи онҳо гурӯҳ-гурӯҳ берун шавед ё ба якҷоягӣ берун шавед. Интиҳоби яке аз ин ду ҳолати хуруҷи гурӯҳ-гурӯҳ ё дастачамъӣ вобаста ба манфиат ва зарба задан ба душман дар дасти шумост. Агар хуруҷи гурӯҳ-гурӯҳ ғоидаи бештар дошта бошад, аз ин ва агар хуруҷи дастачамъӣ ғоидаи бештар дошта бошад, аз хуруҷи дастачамъӣ истифода баред.

﴿٧٢﴾ Ва эй мусалмонон, яқинан аз миёни шумо мардуме ҳастанд, ки аз тарсӯй аз хориҷ шудан барои ҷангидан муқобили душман кундӣ ва сустӣ мекунанд ва дигаронро низ кунд ва суст мегардонанд. Манзур аз ин мардум мунофиқон ва шахсони дорои имони заифанд. Пас агар ба шумо куштор ё шикасте бирасад, ҳар якеи онҳо аз хушҳолии он ки солим монда аст, меғӯяд: **“Бешак, Аллоҳ (ҷ) бар ман лутф карда аст. Зеро бо онҳо дар набард ҳозир нашудам ва аз осеб эмин мондам.”**

﴿٧٣﴾ Ва эй мусалмонон, агар ба шумо бо пирӯзӣ ё ҷамъоварии ғанимат фазли Аллоҳ (ҷ) бирасад, он шахсе, ки аз ҷиҳод ақибнишинӣ карда буд, гӯё аз зумраи шумо набуда аст ва миёни шумо ва ӯ ҳеҷ гоҳ муҳаббату дӯстӣ вучуд надошта аст, ки меғӯяд: **“Эй кош, ман низ дар ин набард бо мӯъминон мебудам, пас бо иштирок карданам ба монанди онҳо ба комёбӣ ва зафармандии азим мерасидам.”**

﴿٧٤﴾ Пас, бояд дар роҳи Аллоҳ (ҷ) ҳолисона он мӯъминони содиқе бичанганд, ки зиндагонии дунёро аз сабаби рағбат надоштан ба он бо зиндагонии абадии охираат иваз мекунанд, зеро онҳо ҳамеша муштоқи охираатанд. Ва ҳар ки дар роҳи Аллоҳ (ҷ) ҳолисона меҷангад, пас кушта шуда, шаҳид мешавад ё алайҳи душман пирӯз мегардад, Мо бегумон ба ӯ подоши азими ҷаннат ва ризои Худро медиҳем.

❖ Баъзе аз дарсу ибрати оятҳои зикргашта:

1. Иҷрои амалҳои шоиста аз муҳимтарин сабабҳои устуворӣ дар дин аст;
2. Бояд бо истифодаи асбоби ҷангӣ аз шарри душман боэҳтиёт буд, аммо эҳтиёткорӣ маънои онро надорад, ки аз набард ақибнишинӣ карда шавад;
3. Худо мӯъминонро аз сустӣ ва камҳаракатӣ дар роҳи ҷиҳод ва дигаронро беҳаракат сохтан барҳазар медорад. Зеро ҷиҳод аз бузургтарин роҳҳои иззати мусалмонон ва манъи забардастии душманон аст.

1. Яъне, бар мунофиқон ё умуман бар мардум. Аҳли тафсири оиди ҷои бозгашти замири “عليهم” ин ду қавро зикр кардаанд. Қавли якум аз Ибни Аббос (р) ва Мучоҳид ибни Ҷабр (р) ривоят шуда аст. (Мутарҷим)

75 Ва эй мӯъминон, шуморо аз ҷангидан дар роҳи Аллоҳ (ҷ) ба мақсади баланд бардоштани калимаи Ҳақ ва раҳонидани мардон ва занон ва кӯдакони нотавон, ки дуо карда мегӯянд: “Эй Парвардигори мо, моро аз сарзамини Макка, ки аҳли он бо ширк овардан ба Ту ва даст дарозӣ ба бандагонат золиманд, берун кун ва барои мо аз назди Худо касеро қарор бидеҳ, ки қорамоноро бо ҳифзу ҳимоят сарпарастӣ кунад ва бароямон мададрасоне қарор бидеҳ, ки аз мо зарарро бартараф намояд.” чӣ манъ мекунад?!

76 Мӯъминони содиқ ҳолисона дар роҳи Аллоҳ (ҷ) мечанганд ва кофирон дар роҳи маъбуд-ҳояшон мечанганд. Пас муқобили ёварони Шайтон бичангед. Агар шумо муқобилашон бо сидқу ихлос бичангед, мағлубашон мекунед, ҷунки макри Шайтон бағоят нотавон буда, ба бандагони таваккулкунанда зараре намерасонад.


77 Эй Паёмбар, магар ҳолати баъзеи ёронатро намедонӣ, ки онҳо дар бораи фарз гаштани чиҳод пурсиданд, пас дар ҷавобашон гуфта шуд: “Дастонатонро аз ҷанг нигоҳ доред ва намозро барпо кунед ва зақоти молатонро пардозед.” Ин руҳдод қабл аз фарз шудани чиҳод буд. Пас чун ба Мадинаи Мунаввара ҳиҷрат карданд ва Исломи дорои иззат гашта, чиҳод бар онҳо фарз гардонидани шуд, ин ҳукм барои баъзеашон душвор омада, аз мардум монанди аз Худо тарсидан ё аз он ҳам саҳттар метарсиданд. Ва гуфтанд: “Эй Парвардигори мо, чаро муқобили душман ҷангиданро бар мо фарз кардӣ? Чаро онро то як муддати наздик ба таъхир нагузоштӣ, то аз лаззатҳои дунё баҳраманда шавем.” Эй Паёмбар, ба онҳо бигӯ: “Матои дунё ҳар ҷи бошад, андаки фаношаванда аст. Ва охираат барои касе, ки бо иҷрои дастурот аз азоби Аллоҳ (ҷ) метарсад, беҳтар аст, зеро неъматҳои он абадӣ ва безаволанд. Ва аз амалҳои шоистаи шумо, ҳатто ба андозаи риштаи дохили донаи хӯрмо кам намешавад ва мавриди зулм қарор намегирад.”

78 Ҳар кучо бошад ва лав дар қасрҳои мустаҳками дур аз майдони набард ҳам қарор дошта бошад, чун мӯҳлати марғ фаро расад, он домангиратон мегардад. Ва агар ба ин мунофиқон некии фараҳбахш ба мисли фарзанду рӯзӣ бирасад, мегӯянд: “Ин аз назди Аллоҳ (ҷ) аст.” Ва агар ба онҳо дар фарзанд ва рӯзиашон саҳтӣ бирасад, аз Паёмбари Аллоҳ фоли бад гирифта мегӯянд: “Ин ҳолати бад ба сабаби ту ба мо расида аст.” Эй Паёмбар, дар ҷавобашон тоифа бигӯ: “Ҳамаи ҳолатҳои осонӣ ва саҳтӣ бо қазову қадари Аллоҳ (ҷ) аст.” Модом ки ҷунин аст, пас гӯяндагони ин гуна суханҳоро чӣ шуда аст, ки қариб сухани ба онҳо гуфтаи туро намефаҳманд.

79 Эй фарзанди Одам, он ҷи аз фарзанд ва рӯзӣ, ки хушҳолат месозад, ба ту бирасад, пас он аз сӯи Аллоҳ (ҷ) буда, бо неъматҳои Худо бар ту лутф карда аст. Ва он ҷи аз бадӣ ба фарзанд ва ризқат бирасад, пас он ба сабаби гуноҳи содир намудаи ту аст. Ва эй Паёмбар, Мо туро ба сӯи тамоми мардум ба ҳайси фиристодаи Хеш равон кардем, то ба онҳо паёми илоҳиро бирасонӣ. Ва Аллоҳ (ҷ) бо овардани бурҳонҳои қотей ба сифати Шоҳиди сидқи нубуввати ту басанда аст.

Баъзе аз дарсу ибрати оятҳои зикргашта:

1. Ба мақсади ғолиб гаштани Иломи ва нусрати шахсони нотавон ҷангидан дар роҳи Худо фарз буда, тарс, тарсӯй ва эътироз бар аҳкоми Ёзишт ва ноҷоиз аст;
2. Сарои охираат барои парҳезкорон аз дунё ва лаззату шахватҳои фаношавандаи он беҳтар аст;
3. Некию бадӣ ҳама бо қазои Худо сурат мегирад. Гоҳо Худо дар дунё бандаро бо баъзеи сабабҳо, аз қабилҳои маъсият ба душворӣ мубтало месозад.



مَنْ يُطِيعِ الرَّسُولَ فَقَدْ أَطَاعَ اللَّهَ وَمَنْ تَوَلَّى فَمَا أَرْسَلْنَاكَ عَلَيْهِمْ حَفِظًا ۖ وَيَقُولُونَ طَاعَةٌ فَإِذَا بَرَأُوا مِنْ عِنْدِكَ بَيَّتَ طَائِفَةٌ مِّنْهُمْ غَيْرَ الَّذِي تَقُولُ وَاللَّهُ يَكْتُبُ مَا يُبَيِّتُونَ فَأَعْرِضْ عَنْهُمْ وَتَوَكَّلْ عَلَى اللَّهِ وَكَفَى بِاللَّهِ وَكِيلًا ۝٨١ أَفَلَا يَتَذَكَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا ۝٨٢ وَإِذَا جَاءَهُمْ أَمْرٌ مِنَ الْأَمْنِ أَوِ الْخَوْفِ أَذَاعُوا بِهِ وَلَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ الَّذِينَ يَسْتَنبِطُونَهُ مِنْهُمْ وَلَوْلَا فَضْلُ اللَّهِ عَلَيْكُمْ وَرَحْمَتُهُ لَاتَّبَعْتُمُ الشَّيْطَانَ إِلَّا قَلِيلًا ۝٨٣ فَكَيْفَ فِي سَبِيلِ اللَّهِ لَأَتَّكِفُ إِلَّا أَنْفْسُكَ وَحَرِضَ الْمُؤْمِنِينَ عَنِ اللَّهِ أَنْ يَكْفَ بِأَسْ الذِّينَ كَفَرُوا وَاللَّهُ أَشَدُّ بَأْسًا وَأَشَدُّ تَنَكِيلًا ۝٨٤ مَنْ يَشْفَعْ شَفَعَةً حَسَنَةً يَكُنْ لَهُ نَصِيبٌ مِّنْهَا وَمَنْ يَشْفَعْ شَفَعَةً سَيِّئَةً يَكُنْ لَهُ كِفْلٌ مِّنْهَا ۚ وَكَانَ اللَّهُ عَلَى كُلِّ شَيْءٍ مُّقِيتًا ۝٨٥ وَإِذَا حُيِّتُمْ بِتَحِيَّةٍ فَحَيُّوا بِأَحْسَنَ مِنْهَا أَوْ رُدُّوهَا ۚ إِنَّ اللَّهَ كَانَ عَلَى كُلِّ شَيْءٍ حَسِيبًا ۝٨٦

80) Ва ҳар ки Паёмбари Худоро бо иҷрои амр ва парҳез аз наҳй итоат кунад, пас бегумон аз Аллоҳ (ҷ) итоат карда аст. Ва эй Паёмбар, ҳар ки аз итоати ту рӯй гардонад, ғамгин машав, зеро Мо туро барои он нафистодаем, ки нозир ва ниғахбони корҳои ин тоифа бандагон бошӣ.

81) Ва мунофиқон ба ту бо забон меғӯянд: **“Фармонатро итоат мекунем.”** Пас чун аз наздат берун шаванд, як иддае аз онҳо он чиро бароят ошкор кард, ба таври махфӣ бар хилофи он чораҷӯӣ мекунад. Ва Аллоҳ (ҷ) он чи чораҷӯӣ мекунад, медонад ва дар ивази дасисаҳои омода кардаашон ҷазояшон медиҳад. Аз ин сабаб ба онҳо таваҷҷӯҳ макун, зеро ба ту зарар расонда наметавонанд ва корхоятро ба Аллоҳ (ҷ) ҳавола намуда, танҳо ба Ё таваккул намо. Ва Аллоҳ (ҷ) ба сифати Корсоз басанда аст, ки дар тамоми корхоят ба Ё эътимод кунӣ.

82) Чаро ин ҷамоа дар бораи Қуръон андеша намекунанд ва онро намехонанд, то барояшон собит гардад, ки дар ин Китоб ҳеҷ навъи ихтилоф дар маъно ва ноҳамворӣ дар ҳукм вуҷуд надошта, он бегумон Китоби барҳақ аст. Ва агар ин Қуръон аз назди ғайри Аллоҳ (ҷ) мебуд, онҳо хатман дар аҳкомаш ноҳамворӣ ва дар маъноҳояш ихтилофи зиёд меёфтанд.

83) Ва чун ба мунофиқон хабари коре, ки марбут ба эминӣ ва хушҳолӣ ё тарс ва андӯҳи мусалмонон аст, биёяд, зуд онро ифшо ва паҳн месозанд. Ва агар сабр намуда, онро ба сӯи

Расули Худо (с) ва хирадмандон, донишмандон, носеҳон бармегардониданд, бешак, аз байни онҳо аҳли назар ва истинбот бо он хабар ҷӣ кор карданро дарк мекарданд, ки оё нашр шавад ва ё махфӣ монад. Ва эй аҳли имон, агар лутфи Аллоҳ (ҷ) ба воситаи Ислому ва раҳматаш ба воситаи Қуръон бар шумо намебуд, ки аз бемориҳои маънавии мунофиқон наҷотатон дода аст, яқинан шумо ба ҷуз шумораи андак аз васвасаҳои Шайтон пайравӣ мекардед.

84) Модом ки чунин аст, пас эй Паёмбар, дар роҳи Аллоҳ (ҷ) бо мақсади баланд бардоштани дини илоҳӣ бичанг. Аз ту оиди дигарон пурсида намешавад, зеро ту танҳо ба он мукаллаф шудай, ки худро бар ҷангидан дар роҳи Аллоҳ (ҷ) водор намоӣ. Ва мӯъминонро бар ҷангидан дар роҳи Аллоҳ (ҷ) тарғиб кун. Шояд Аллоҳ (ҷ) бо ҷангидани шумо нерӯи кофиронро бартараф ва манъ созад ва қувваи Аллоҳ (ҷ) шадидтар ва уқубаташ сахттар аст.

85) Ҳар ки барои ҷалби неқӣ ба дигарон саъй мекунад, аз подоши он неқӣ ҳиссае аз ӯ мешавад ва ҳар ки барои ҷалби бадӣ ба дигарон талош менамояд, аз гуноҳи он бадӣ қисмате аз ӯ мегардад. Ва Аллоҳ (ҷ) бар ҳар коре, ки инсон анҷом медиҳад, Шохид буда, дар бадалаш ҷазои муносиб хоҳад дод. Ҳар ки аз шумо дар ҳосилшавии хайр сабаб шавад, як ҳиссаи савобашро аз худ мекунад ва ҳар ки сабабгори эҷоди бадӣ гардад, як ҳиссаи гуноҳашро бар зиммаи хеш мегирад.

86) Ва вақте касе ба шумо салом диҳад, пас дар ҷавоб саломӣ аз он беҳтар бидиҳед ё саломашро бо посухи монанд баргардонед. Албатта, ҷавоби беҳтар додан ба салом фазилати зиёдтар дорад. Бешак, Аллоҳ (ҷ) бар ҳар амали шумо Ниғахбон аст.¹ Ба шумо дар ивази амалхоятон ҷазои сазовор хоҳад дод.

✿ Баъзе аз дарсу ибрати оятҳои зикргашта:

1. Андешидан оиди Қуръони карим яқини касро дар бораи он ки ин Китоб аз ҷониби Худо омада, аз зиддият холи аст, ба вуҷуд меорад. Аз ин роҳ бузургии аҳкоми он низ ошкор мешавад;

2. Нашри ахборе, ки амнияти мусулмононро барҳам зада, дар байни онҳо фазои тарсу ваҳшатро эҷод месозад, раво нест;

3. Сухан дар бораи масоили ҷиддӣ ва умури оммаи мусалмонон бояд аз ҷониби донишмандон ва фармонравоён содир шавад;

4. Шафоате, ки аз гуноҳу дастдарозӣ нисбат ба ҳуқуқи аҳли имон холи аст, ҷоиз ва шафоатхоҳӣ бар гуноҳ ҳаром мебошад.

1. Мучоҳиди бни Ҷабр (р) вожаи “حسيب”-ро ба маънои “حفيظ” – “Ниғахбон” тафсир карда аст. (Мутарҷим)

87 Аллоҳ (ҷ), чуз Ё маъбуди барҳаққи дигар нест, ҳамоно Ё ҳамаи шуморо аз аввал то охир рӯзи қиёмат, ки дар вукӯи он шубҳае нест, барои бозпурсӣ ва додани ҷазои аъмол ҷамъ месозад. Ва касе аз Аллоҳ (ҷ) ростқавлтар нест.

88 Пас эй мӯъминон, шуморо чӣ шуда аст, ки дар бораи муомила бо мунофиқон ба ду гурӯҳ ҷудо шудаед?! Як гурӯҳ мегӯянд, муқобили мунофиқон ҷангидан дуруст аст, чунки онҳо кофиранд ва як гурӯҳи дигаратон онҳоро мӯъмин ҳисобида, алайҳашон ҷангиданро нодуруст медонанд. Шумо набояд оиди мунофиқон ихтилоф кунед. Ва Аллоҳ (ҷ) онҳоро ба сабаби амалашон ба куфру залолат баргардонида аст. Оё меҳохед касеро ҳидоят кунед, ки Аллоҳ (ҷ) ӯро аз роҳи рост гумроҳ сохта, тавфиқи ҳидоят надода аст?! Ва Аллоҳ (ҷ) ҳар киро гумроҳ созад, пас ҳаргиз барои он банда роҳи ҳидоятро намеёбӣ.

89 Мунофиқон он гуна ки худ кофир шудаанд, орзӯ доранд, ки шумо низ ба Китоб ва Паёмбаратон кофир гардед, пас бо онҳо дар куфр яксон шавед. Модом ки чунин аст, пас аз байни онҳо ба сабаби адоваташон ҳеҷ касро дӯст нагиред то он ки дар роҳи Аллоҳ (ҷ) барои истоти далели имонашон аз сарзамини ширк ба сарзаминҳои исломӣ ҳиҷрат кунанд. Пас агар онҳо аз ҳиҷрат ё аз ошкор сохтани имон рӯй гардонанд ва бар ҳолати хеш боқӣ монанд, пас онҳоро бигиред ва ҳар кучо онҳоро ёфтед, ба қатл расонед ва аз байни онҳо на дӯст ва на мадад-расонеро ба мақсади он ки дар қорҳо ёриатон диҳанд ва зидди душман кӯмакатон расонанд, нагиред, -


90 - магар мунофиқони пайвастишуда ба қавме, ки миёни шумо ва он қавм оиди тарқи ҷанг паймон баста шуда аст ё он аҳли нифоқе, ки назди шумо омадаанд, дар ҳоле ки дилашон аз ҷангидан муқобили шумо ё қавмашон танг аст. На бар зидди шумо ҷангидан меҳоханд ва на бар зидди қавмашон. Ва агар Аллоҳ (ҷ) меҳост, онҳоро бар шумо мусаллат мегардонид, пас бо шумо мечангиданд. Бинобар ин, офияти бахшидаи илоҳиро бипазиред ва бо роҳи куштор ва асир гирифтани ба онҳо дастарозӣ накумед. Пас агар онҳо аз шумо худро канор гирифта, муқобилатон наҷанганд ва ба шумо таслим шуда, мусолиҳа намуда, ҷангро канор гузоранд, дар ин сурат Аллоҳ (ҷ) бароятон алайҳи онҳо роҳи куштан ё асир гирифтаниро қарор надода аст.

91 Эй мӯъминон, бешубҳа, шумо тоифаи дигаре аз мунофиқонро меёбед, ки дар наздатон худро мӯъмин нишон медиҳанд, то аз шумо эмин бимонанд ва назди қавми кофирашон куфри худро ошкор месозанд, то ҳангоми сӯяшон баргаштан аз онҳо низ эмин бимонанд. Ҳар вақт онҳо ба куфру ширк фаро хонда шаванд, бо бадтарин сурат дар он воқеъ мешаванд. Пас агар ин тоифаи аҳли нифоқ муқобилатон набардро канор нагузоранд ва ба шумо таслим нашаванд ва мусолиҳа накунанд ва дасташонро аз шумо боз надоранд, пас онҳоро бигиред ва ҳар кучо онҳоро ёфтед, ба қатлашон расонед. Ва Мо барои шумо алайҳи ин ҷамоаи аҳдшикани маккор оиди гирифтани ва куштани онҳо ҳуҷҷати равшан қарор додаем.

Баъзе аз дарсу ибрати оятҳои зикргашта:

1. Махфӣ будани ҳоли мунофиқон боиси мегардад, ки мӯъминон дар бораи ҳукми муомила бо онҳо ихтилофи назар намоянд;
2. Оятҳои муборака вобаста ба аҳвол ва тақозои манфиат тарзи бо мунофиқон муомила карданро баён карда аст;
3. Худдорӣ аз озори шахси безарар аз адолати Ислом аст;
4. Ҷиходи роҳи Худо мунофиқонро ошкор месозад, чунки онҳо аз ин гуна набард бо сохтани баҳонаҳои ғайри воқеӣ ақибнишинӣ мекунанд.

1. Бар асоси таҳлили нахви арабӣ вожаи “Аллоҳ” мубтадо ва “Ло илоҳа иллоллоҳ” хабари он аст. Агарчи дар тафсири марбут ба паҳлӯи нахви Қуръони карим таҳлили дуҷумлаи мазкур омада аст, аммо камин дар тарҷуман боло ба хотири осонӣ барои хонандагон таҳлили якумро баргузидам. (Мутарҷим)
2. Қайди “аз ҳиҷрат ё аз ошкор сохтани имони хеш” барои возеҳ гаштани маъно бо таъки ба тафсири Имом Байзавӣ (р) аз иловаҳои банда аст. (Мутарҷим)



وَمَا كَانَ لِمُؤْمِنٍ أَنْ يَقْتُلَ مُؤْمِنًا إِلَّا خَطَاً وَمَنْ قَتَلَ
مُؤْمِنًا خَطَاً فَتَحْرِيرُ رَقَبَةٍ مُؤْمِنَةٍ وَدِيَةٌ مُسَلَّمَةٌ
إِلَى أَهْلِهِ إِلَّا أَنْ يَصَّدَّقُوا فَإِنْ كَانَ مِنْ قَوْمٍ عَدُوٍّ
لَكُمْ وَهُوَ مُؤْمِنٌ فَتَحْرِيرُ رَقَبَةٍ مُؤْمِنَةٍ وَإِنْ كَانَ
مِنْ قَوْمٍ بَيْنَكُمْ وَبَيْنَهُم مِيثَاقٌ فَدِيَةٌ مُسَلَّمَةٌ إِلَى
أَهْلِهِ وَتَحْرِيرُ رَقَبَةٍ مُؤْمِنَةٍ فَمَنْ لَمْ يَجِدْ فَصِيَامُ
شَهْرَيْنِ مُتَتَابِعَيْنِ تَوْبَةً مِّنَ اللَّهِ وَكَانَ اللَّهُ
عَلِيمًا حَكِيمًا ﴿٩٣﴾ وَمَنْ يَقْتُلْ مُؤْمِنًا مُّتَعَمِّدًا
فَجَزَاؤُهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ
وَلَعَنَهُ وَأَعَدَّ لَهُ عَذَابًا عَظِيمًا ﴿٩٤﴾ يَا أَيُّهَا الَّذِينَ
آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا وَلَا تَقُولُوا
لِمَنْ أَلْفَى إِلَيْكُمْ السَّلَامَ لَسْتَ مُؤْمِنَاتٍ تَبْتَغُونَ
عَرْضَ الْحَيَاةِ الدُّنْيَا فَعِنَدَ اللَّهُ مَغَائِرُكَ كَثِيرَةٌ
كَذَلِكَ كُنْتُمْ مِنْ قَبْلُ فَمَنْ بَ اللَّهُ عَلَيْكُمْ
فَتَبَيَّنُوا إِنَّ اللَّهَ كَانَ بِمَا تَعْمَلُونَ خَبِيرًا ﴿٩٥﴾

﴿۹۲﴾ Ва барои ҳеҷ мӯъминине намесазад, ки мӯъминеро ба қатл расонад, магар он ки ин кор аз ҷониби вай ба сурати хато содир шавад. Ва ҳар ки мӯъминеро ба сурати хато бидушад, пас бар қотил ба сифати каффори озод кардани ғуломи боимон ва бар хешовандони меросбараш супоридани хунбаҳо ба ворисони мақтул воҷиб мегардад, магар он ки ворисони мақтул аз баҳри хунбаҳо гузаранд, дар ин сурат хунбаҳо соқит мешавад. Пас агар мақтул аз қавме бошад, ки он қавм бо шумо душманӣ дошта, муқобилатон дар ҳолати пайкоранд ва ҳол он ки ҳуди мақтул мӯъмин аст, дар ин сурат бар қотил озод кардани ғуломи боимон воҷиб мебошад, аммо ҷазои хунбаҳо надорад. Ва агар мақтул мӯъмин набошад, лекин аз қавме бошад, ки байни шумо ва онҳо ба мисли аҳли зимма аҳду паймон мавҷуд аст, дар чунин сурат бар хешовандони меросбари қотил супоридани хунбаҳо ба ворисони мақтул ва бар ҳуди қотил ба сифати каффори гуноҳаш озод кардани ғуломи боимон воҷиб аст. Пас агар қотил барои озод сохтан ғулом наёбад ё қудрати пардохти маблағи онро надошта бошад, бар вай ду моҳ паёпай рӯза гирифтани воҷиб аст, то Аллоҳ (ҷ) тавбаи ӯро аз гуноҳи содиркардааш бипазирад. Ва Аллоҳ (ҷ) Донандаи аъмолу мақсадҳои бандогон буда, дар аҳком ва чорасозӣ бағоят Ҳаким аст.

﴿۹۳﴾ Ва ҳар ки мӯъминеро қасдан ба ноҳақ бидушад, пас ҷазои он қотил даромадани дӯзах буда,

дар онҷо абадӣ мемонад ва Аллоҳ (ҷ) бар вай ҳашм гирифта, ӯро аз раҳматаш ронда ва барояш аз сабаби содир намудани чунин гуноҳи бузург азоби азимро омода кардааст.

﴿۹۴﴾ Эй касоне, ки ба Аллоҳ (ҷ) имон овардаед ва аз Паёмбараш пайравӣ кардаед, чун дар роҳи Аллоҳ (ҷ) бо мақсади чиҳод берун шавед, пас дар бораи касе, ки муқобилаш мечангед, таҳқиқ кунед ва ба он касе, ки бароятон аломати нишондиҳандаи исломашро ошкор сохт **“Ту мусалмон нестӣ, балки аз тарси молу ҷонат худро мусалмон вонамуд месозӣ”** нагӯед ва ин гуна даъвои бепояро дар қатлаш ҳуччат қарор надихед, ҳол он ки бо қатли он шахс, ба монанди моли ғанимат матои ночизи ҳаёти дунёро меҳафед. Пас назди Аллоҳ (ҷ) ғаниматҳои зиёди аз матои дунё беҳтар ва бузургтар мавҷуд аст. Шумо низ қабл аз ин мисли ҳамин шахси имонашро аз қавмаш пинҳондошта будед, пас Аллоҳ (ҷ) бо Ислом бар шумо инъом карда, реҳтани хунатонро ноҷоиз гардонид. Пас андеша ва таҳқиқ кунед. Ҳамоно Аллоҳ (ҷ) аз он чи мекунад, Бохабар аст. Камтарин коратон аз ӯ пӯшида наемонад ва ба шумо дар бадали ҳар як кор подоши сазовор медиҳад.

❁ Баъзе аз дарсу ибрати оятҳои зикргашта:

1. Куръони карим нисбат ба ҷони мӯъмин арҷгузори карда, аз беэҳтиромӣ дар ҳаққи он манъ намуда, дар баробари аз байн бурдани саҳттарин уқубатро муқаррар сохтааст;
2. Аз ақидаи аҳли суннат ва ҷамоат он аст, ки шахси қотил дар дӯзах абадӣ наемонад, балки онҷо ба муддати тӯлонӣ истода, оқибат бо лутфу раҳмати Худо берун мешавад;
3. Дар чиҳод таҳқиқи масоил ва парҳез аз шитобкорӣ оиди ҳукми мардум фарз аст, то нисбат ба бегуноҳе зулм сурат нагирад.

لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَرِّ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً وَكُلًّا وَعَدَ اللَّهُ الْحَسَنَى وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا ﴿٩٥﴾ دَرَجَتٍ مِّنْهُ وَمَغْفِرَةً وَرَحْمَةً وَكَانَ اللَّهُ غَفُورًا رَّحِيمًا ﴿٩٦﴾ إِنَّ الَّذِينَ تَوَفَّاهُمُ الْمَلَائِكَةُ ظَالِمِي أَنْفُسِهِمْ قَالُوا فِيمَ كُنْتُمْ قَالُوا كُنَّا مُسْتَضْعَفِينَ فِي الْأَرْضِ قَالُوا أَلَمْ تَكُنْ أَرْضَ اللَّهِ وَسِعَةً فَهَاجِرُوا فِيهَا قَالُوا لَيْتَكُمَاؤُهُمْ جَهَنَّمُ وَسَاءَتْ مَصِيرًا ﴿٩٧﴾ إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ لَا يَسْتَطِيعُونَ حِيلَةً وَلَا يَهْتَدُونَ سَبِيلًا ﴿٩٨﴾ فَأُولَٰئِكَ عَسَى اللَّهُ أَنْ يَعْفُو عَنْهُمْ وَكَانَ اللَّهُ غَفُورًا رَّحِيمًا ﴿٩٩﴾ وَمَنْ يُهَاجِرْ فِي سَبِيلِ اللَّهِ يَجِدْ فِي الْأَرْضِ مُرْعًا كَثِيرًا وَسِعَةً وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ وَكَانَ اللَّهُ غَفُورًا رَّحِيمًا ﴿١٠٠﴾ وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَفْتِنَكُمُ الَّذِينَ كَفَرُوا إِنَّ الْكَافِرِينَ كَانُواكُمْ أَعْدَاءً مُّبِينًا ﴿١٠١﴾

﴿٩٥﴾ Мӯъминони аз ҷиҳод нишастае, ки мисли нобиноён ё беморон маъзур нестанд, бо мӯъминоне, ки бо амволашон ва ҷонҳояшон ҷиҳод мекунад, баробар намебошанд. Аллоҳ (ҷ) дараҷаи мӯъминони бо амволашон ва ҷонашон ҷиҳодкунандаро бар мӯъминони аз ҷиҳод нишаста бештар сохтааст. Ва Аллоҳ (ҷ) ба ҳар ду гурӯҳи муҷоҳидон ва мӯъминони маъзур аҷри некӯи сазоворро ваъда додааст. Ва Аллоҳ (ҷ) муҷоҳидонро бо подоши азим бар нишастагон бартарӣ бахшидааст.

﴿٩٦﴾ Аллоҳ (ҷ) муҷоҳидонро бо додани дараҷаҳои зиёд аз сӯяш ва омурзиши гуноҳон ва раҳмат намудан аз бандагони дар ҷиҳод ширкат накарда бартар гардонидаст. Ва Аллоҳ (ҷ) ба бандагонаш Бахшандаи Меҳрубон аст.

﴿٩٧﴾ Бешак, касонеро, ки фариштагон мемиронанд, ҳол он ки онҳо бо тарки ҳичрат аз диёри куфр ба диёри исломӣ бар ҷонашон ситам кардаанд, вақти қабзи рӯҳашон бо сарзаниш меғӯянд: “Дар дунё дар кадом ҳолат қарор доштед? Аз муш-рикон бо чӣ фарқ мекардед?” Онҳо дар ҷавоб узр оварда меғӯянд: “Мо дар замин нотавону бечора будем. Қудрати аз худ дифоъ карданро надоштем.” Фариштагон бо сарзаниш меғӯянд: “Оё сарзаминҳои Аллоҳ (ҷ) паҳновар набуд, ки ба якеи он хориҷ шавед, то дин ва ҷонатон аз зиллату зердастӣ эмин монад?!” Пас маскани ин гурӯҳи баҳонаҷӯи тарки ҳичрат карда дӯзах аст ва дӯзах ҷои бозгашти ниҳоят бад аст.

﴿٩٨﴾ Аз ин таҳдиди илоҳӣ бандагони боимони нотавони маъзур аз мардон ва занон ва кӯдакон, ки қудрати аз ҳолати зулму зердастӣ ҳимоят намудани худро надоранд ва барои раҳой аз ин вазъият роҳеро намеёбанд, истисно ҳастанд.

﴿٩٩﴾ Пас шояд Аллоҳ (ҷ) аз гуноҳони ин тоифа бо лутфу марҳамати Худ даргузарад. Ва Аллоҳ (ҷ) Афвкунандаи гуноҳони бандагонаш буда, нисбат ба тавбакорон бағоят Омулзанда аст.

Чун Худо дар оятҳои қаблӣ шахсони қодир ба ҳичратро бо азоби саҳт таҳдид намуд, дар ояти зерин бандагонашро ба ҳичрат тарғиб карда гуфт:

﴿١٠٠﴾ Ва ҳар ки ба қасди касби ризои Аллоҳ (ҷ) аз сарзамини куфр ҳичрат кунад, ҷои гаштугузор ва замин паҳновари ғайри макони қаблашро меёбад, дар ҳичратгоҳ ба иззатмандӣ ва ризқи фарох ноил мегардад. Ва ҳар ки бо мақсади ҳичрат ба сӯи Аллоҳ (ҷ) ва Расулаш аз хонааш берун шавад, сипас қабл аз расидан ба ҳичратгоҳ марғ ёро дарёбад, пас подошаш бар Аллоҳ (ҷ) собит мегардад ва ба ҳичратгоҳ нарасидан ба вай зарар намерасонад. Ва Аллоҳ (ҷ) нисбат ба бандагони тавбакораш бағоят Бахшандаи Меҳрубон аст.

﴿١٠١﴾ Ва чун дар замин сафар кардед, пас агар хавфи онро дошта бошед, ки аз ҷониби кофирон ба шумо нохушӣ мерасад, дар ин сураат бар шумо оиди кӯтоҳ кунонидани намоз аз чор рақъат ба ду рақъат гуноҳе нест. Бегумон кофирон барои шумо душмани ошкор ҳастанд.

❖ Баъзе аз дарсу ибрати оятҳои зикргашта:

1. Оятҳои мазкур баёнгари фазилати ҷиҳод ва подоши азими муҷоҳидон буда, ба онҳо дар ҷаннат дараҷаҳои баланд ваъда шудааст;
2. Агар шахсони маъзур нияти нек дошта бошанд, фарз будани ҷиҳод аз онҳо соқит мегардад, аммо аҷрашон боқӣ мемонад;
3. Ҳичрат ба сарзамини исломӣ фазилати бисёр дошта, он барои шахси қодире, ки аз дучори фитна шудани динаш метарсад, фарз аст;
4. Дар сафар кӯтоҳ кардани намози фарзи аз чор рақъат иборат ба ду рақъат дуруст аст.¹

1. Қайди “дуруст аст” ба эътибори баъзе аз мазоҳиби фикҳӣ оварда шуда аст. Масалан, дар мазҳаби Имом Шофай (р) қаср хондани намоз фарз нест, балки руҳсат аст. Аммо тибқи мазҳаби Имом Абӯҳанифа (р) қаср хондани намоз фарз мебошад ва намозгузор ҳаққи комил хондани онро надорад. (Мутарҷим)

وَإِذَا كُنْتَ فِيهِمْ فَأَقَمْتَ لَهُمُ الصَّلَاةَ فَلَتَقُمْ طَائِفَةٌ مِّنْهُمْ مَّعَكَ وَلْيَأْخُذُوا أَسْلِحَتَهُمْ فَإِذَا سَجَدُوا فَلْيَكُونُوا مِن وَرَائِكُمْ وَلْتَأْتِ طَائِفَةٌ أُخْرَىٰ لَمْ يُصَلُّوا فَلْيُصَلُّوا مَعَكَ وَلْيَأْخُذُوا حِذْرَهُمْ وَأَسْلِحَتَهُمْ وَذَ الَّذِينَ كَفَرُوا لَوْ تَغْفُلُونَ عَنْ أَسْلِحَتِكُمْ وَأَمْتِعَتِكُمْ فَيَمِيلُونَ عَلَيْكُمْ مَّيْلَةً وَاحِدَةً وَلَا جَنَاحَ عَلَيْكُمْ إِنْ كَانَ بِكُمْ أَذًى مِّن مَّطَرٍ أَوْ كُنْتُمْ مَّرْضَىٰ أَنْ تَضَعُوا أَسْلِحَتَكُمْ وَخُذُوا حِذْرَكُمْ إِنَّ اللَّهَ أَعَدَّ لِلْكَافِرِينَ عَذَابًا مُّهِينًا ﴿١٠٣﴾ فَإِذَا قُضِيَتِ الصَّلَاةُ فَادْكُرُوا اللَّهَ قِيَمًا وَقُودًا وَعَلَىٰ جُنُوبِكُمْ فَإِذَا اطْمَأْنَنْتُمْ فَأَقِيمُوا الصَّلَاةَ إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوْقُوتًا ﴿١٠٤﴾ وَلَا تَهِنُوا فِي ابْتِغَاءِ الْقَوْمِ إِنْ تَكُونُوا تَأْمُونُ فَإِنَّهُمْ يَأْمُونُ كَمَا تَأْمُونُ وَتَرْجُونَ مِنَ اللَّهِ مَا لَا يَرْجُونَ وَكَانَ اللَّهُ عَلِيمًا حَكِيمًا ﴿١٠٥﴾ إِنَّا أَنْزَلْنَاهُ إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَادَ اللَّهُ وَلَا تَكُن لِّلْخَائِبِينَ خَصِيمًا ﴿١٠٦﴾

Ва эй Паёмбар, чун Ҳангоми набард бо душман дар миёни лашкар бошӣ, пас қасди бо онҳо намоз хонданро кунӣ, артишро ба ду гурӯҳ чудо соз. Бояд як гурӯҳи онҳо бархеста, ҳамроҳат намоз гузоранд ва дар намоз аслиҳаашонро бо худ гиранд ва гурӯҳи дигар шуморо посбонӣ кунанд. Пас чун ҷамоати якҷум бо имом як рақъат хонданд, боқимондаи намозро ҳудашон бе имом ба итмом расонанд. Пас чун онҳо намозашонро адо намуданд, бояд аз пушти шумо дар рӯбарӯи душман биистанд ва он гурӯҳе, ки шуморо муҳофизат карда ва намоз нахондаанд, биёянд, пас бо имом як рақъат намоз гузоранд. Пас чун имом салом диҳад, онҳо бархезанд ва боқимондаи намозашонро ба ҷо оранд ва аз душман эҳтиёташонро бигиранд ва аслиҳаашонро бо худ бардоранд. Зеро бешак кофирон орзу доранд, ки шумо Ҳангоми адои намоз аз аслиҳа ва матоъҳои ҳашт ғофил бимонед, пас алайҳи шумо як ҳамлаи саҳт анҷом дода, ғофилгиратон кунанд. Ва агар аз сабаби борон ба шумо озоре расид ё бемор бошед ва ё узри дигаре доштед, бар шумо гуноҳе нест, ки аслиҳаи худро гузошта, онро набардоред ва ба қадри тавон аз душманатон бипарҳезед. Ба дурустӣ ки Аллоҳ (ҷ) барои кофирон азоби хоркунандаро омода сохтааст.

Эй мӯъминон, пас чун аз намоз фориғ шудед, дар ҳолати рост истодан ва нишастан ва бар паҳлӯятон таъя кардан Аллоҳ (ҷ)-ро бо гуфтани “Субҳоналлоҳ”, “Алҳамду лиллоҳ”, “Ло илоҳа

иллаллоҳ”, “Аллоҳу акбар” ёд кунед. Пас чун тарс аз шумо дур шуда, аз ҳучуми душман эмин бимонед, дар ин сурат намозро он гуна ки амр шудааст, бо риояи фарзу воҷибу суннат барпо доред. Ҳамоно намоз дар вақти муайян фарз шудааст. Бидуни узр таъхири намоз аз вақташ раво нест.

Ин ҳукм дар ғайри сафар аст, аммо агар шахс мусофир бошад, ҳақ дорад намозро ба сурати ҷамъ ва қаср бихонад.

Ва мӯъминон, дар ҷустуҷӯи душманони кофиратон нотавонӣ ва танбалӣ накунад. Агар шумо аз дучори куштору захм шудан ранҷ мебаред, пас он кофирон низ он гуна ки шумо ранҷ мебаред, ранҷ мебаранд ва мисли шумо бо куштору захм рӯбарӯ мегарданд. Бинобар ин, набояд сабри онҳо аз сабри шумо бештар бошад, зеро шумо аз сӯи Аллоҳ (ҷ) чизеро аз савоб, мадад ва пирӯзӣ умед доред, ки кофирон онро умед надоранд. Ва Аллоҳ (ҷ) Донандаи аҳволи бандагон буда, дар ҷорасозӣ ва аҳкомаш бағоят Ҳаким аст.

Эй Паёмбар, ба дурустӣ, Мо Қуръонро, ки шомили ҳақиқат аст, бар ту фуруд овардем, то дар байни мардум вобаста ба корхояшон тибқи он чи Аллоҳ (ҷ) бароят омӯхтааст, на тибқи хоҳиш ва андешаат ҳукм намоӣ. Ва барои шахсони дар ҳаққи ҳеш ва амонатҳои мардум хиёнаткор ҳимоятгар мабош. Ҳар ки ҳаққашро аз хоинон талабад, ту набояд пеши роҳи он ҳақталабро бигирӣ.

Баъзе аз дарсу ибрати оятҳои зикргашта:

1. Оятҳои қарима дурустии намози ҳавф ва аҳқому тарзи адои онро баён мекунад;
2. Бояд дар ҳама ҳолат аз сабаб истифода бурда шавад ва агар мӯъмин, ҳатто дар ибодат сабаби дунёвиро тарк кунад, маъзур ба ҳисоб намеравад;
3. Дар ҳама ҳолат зикри Худо ҷоиш буда, он боиси зинда мондани қалб ва оромиши он мегардад;
4. Худо дар ҳолати ҷанг мӯъминонро аз изҳори оҷизӣ ва танбалӣ манъ карда, ба сабр намудан дар набард фармон медиҳад.

❶ Ва аз Аллоҳ (ҷ) омурзиш бихоҳ. Бешубҳа, Аллоҳ (ҷ) дар ҳаққи бандагони тавбакор бағоят Бахшандаи Меҳрубон аст.

❷ Ва аз он касоне, ки бо маъсият бар худ хиёнат мекунад ва дар махфӣ нигоҳ доштани он талош менамоянд, пуштибонӣ макун. Ба дурустӣ, Аллоҳ (ҷ) ҳеҷ бандаи хиёнаткори гунаҳкорро дӯст намедорад.

❸ Ҳангоми содир кардани маъсият аз рӯи тарс ва шарм онро аз назари мардум пинҳон мекунад ва аз Аллоҳ (ҷ) шарм намекунад ва ҳол он ки Ё бо илмаш ҳамроҳи онҳо буда, аз тамоми ҷониб ихотаашон кардааст. Вақте онҳо суханеро ба мисли ҳимояи гунаҳкор ва тӯҳмати бегуноҳ, ки Аллоҳ (ҷ) онро наменвисандад, пинҳон месозанд, он аз Аллоҳ (ҷ) пинҳон намемонад. Ва Аллоҳ (ҷ) он чиро дар ошкору ниҳон анҷом медиҳанд, Ихотакунада аст. Чизе аз Ё махфӣ набуда, дар ивази ҳар гуфтору кирдор ба онҳо ҷазои босазо хоҳад дод.

❹ Огоҳ бошед шумо эй ҷамоаи ҳомии мучримон! Шумо аз онҳо дар ҳаёти дунё ҳимоят мекунад, то бегуноҳиашонро исбот намоед ва ҷазояшонро бартараф созед. Пас чӣ касе рӯзи қиёмат бо Аллоҳ (ҷ) ҷидол намуда, аз онҳо ҳимоят мекунад ва ҳол он ки Аллоҳ (ҷ) ҳақиқати ҳолашонро медонад?! Ё чӣ касе он рӯз бар онҳо корсоз ва ниғаҳбон мешавад?! Албатта, ҳеҷ кас аз уҳдаи чунин кор намебарояд.

❺ Ва ҳар ки амали бад анҷом диҳад, ё бо содир кардани маъсият нисбат ба хеш ситам кунад, сипас аз Аллоҳ (ҷ) омурзиш талабад, бо надомат ба гуноҳаш эътироф намуда, аз он дур шавад, доим Аллоҳ (ҷ)-ро барои гуноҳонаш Бахшандаи Меҳрубон меёбад.

❻ Ва ҳар ки муртакиби гуноҳи хурд ё бузург шавад, пас укубати он яқинан бар уҳдаи ҳудаш буда, ба дигарон зарар намеорад. Ва Аллоҳ (ҷ) Донандаи ҳоли бандагон, дар ҷорасозӣ ва аҳком бағоят Ҳаким аст.

❼ Ва ҳар ки саҳван муртакиби хато шавад ё қасдан гуноҳ содир кунад, сипас инсони бегуноҳеро бо он гуноҳи анҷом додааш тӯҳмат занад, пас бо ин амалаш бегумон дурӯғи саҳт ва маъсияти равшанро бар уҳда гирифтааст.

❽ Ва эй Паёмбар, агар бар ту фазли Аллоҳ (ҷ) бо махфуз нигоҳ доштанат аз шарри душман намебуд, ҳамоно ҷамоае аз ин хоинон тасмими катъӣ гирифта буданд, ки туро аз роҳи дуруст гумроҳ созанд, то баъди гумроҳ шуданат ҳукми ноодилона содир намоӣ ва ҳол он ки онҳо дар ҳақиқат ҷуз хеш касеро гумроҳ намекарданд. Зеро паёмади бади қасди гумроҳ сохтани ту ба ҳудашон бармегашт. Ва Аллоҳ (ҷ) бар ту Қуръон ва суннатро фуруд овард ва бароят аз нури ҳидоят чизеро омӯзонид, ки қабл аз ин онро намедонистӣ. Ва фазли Аллоҳ (ҷ) бар ту бо додани нубувват ва нигоҳ доштан аз шарри душманон бузург аст.

❖ Баъзе аз дарсу ибрати оятҳои зикргашта:

1. Ҳимояи шахсони ботилкор манъ аст, чунки ин амал аз ҷумлаи дар маъсият кӯмак расонидан ба ҳисоб меравад;

2. Бояд мӯъмини ҳақиқӣ аз Худо бештар битарсад, бештар шарм дорад ва азамати ӯро шинохта, рия кунад;

3. Ҳар кас бар ҷонаш ситам намояд, сарфи назар аз он ки андозаи зулми вай чӣ миқдор аст, ба шартӣ он ки тавба кунад, раҳмат ва мағфирати илоҳӣ шомили ҳолаш мегардад;

4. Худо бандагонашро аз тӯҳмат задани инсони бегуноҳ барҳазар доштааст. Содиркунадаи ин ҷиноят дар бадтарин наъми дурӯғ ва маъсият гирифтор шудааст.

وَأَسْتَغْفِرُ اللَّهَ إِنَّ اللَّهَ كَانَ غَفُورًا رَحِيمًا ﴿١٠٦﴾ وَلَا تَجِدَلْ
عَنِ الَّذِينَ يَخْتَانُونَ أَنْفُسَهُمْ إِنَّ اللَّهَ لَا يُحِبُّ مَنْ كَانَ
خَوَانًا أَثِيمًا ﴿١٠٧﴾ يَسْتَخْفُونَ مِنَ النَّاسِ وَلَا يَسْتَخْفُونَ
مِنَ اللَّهِ وَهُوَ مَعَهُمْ إِذْ يُبَيِّتُونَ مَا لَا يَرْضَىٰ مِنَ الْقَوْلِ
وَكَانَ اللَّهُ بِمَا يَعْمَلُونَ مُحِيطًا ﴿١٠٨﴾ هَآأَنْتُمْ هَؤُلَاءِ
جَدَلْتُمْ عَنْهُمْ فِي الْحَيَاةِ الدُّنْيَا فَمَنْ يُجِدِلُ اللَّهَ عَنْهُمْ
يَوْمَ الْقِيَمَةِ أَمْ مَنْ يَكُونُ عَلَيْهِمْ وَكِيلًا ﴿١٠٩﴾ وَمَنْ يَعْمَلْ
سُوءًا أَوْ يَطْمَرْ نَفْسَهُ وَثُمَّ يُسْتَغْفِرُ اللَّهَ يَجِدِ اللَّهَ غَفُورًا
رَحِيمًا ﴿١١٠﴾ وَمَنْ يَكْسِبْ إِثْمًا فَإِنَّمَا يَكْسِبُهِ وَعَلَىٰ نَفْسِهِ
وَكَانَ اللَّهُ عَلِيمًا حَكِيمًا ﴿١١١﴾ وَمَنْ يَكْسِبْ خَطِيئَةً
أَوْ إِثْمًا ثُمَّ يَرْمِ بِهِ بَرِيئًا فَقَدِ احْتَمَلَ بُهْتَانًا وَإِثْمًا مُّبِينًا
﴿١١٢﴾ وَلَوْلَا فَضْلُ اللَّهِ عَلَيْكَ وَرَحْمَتُهُ لَهَمَّتْ طَائِفَةٌ مِّنْهُمْ
أَنْ يُضِلُّوكَ وَمَا يُضِلُّونَ إِلَّا أَنْفُسَهُمْ وَمَا يَضُرُّونَكَ
مِنْ شَيْءٍ وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ
مَا لَمْ تَكُن تَعْلَمُ وَكَانَ فَضْلُ اللَّهِ عَلَيْكَ عَظِيمًا ﴿١١٣﴾

*لَا خَيْرَ فِي كَثِيرٍ مِّنْ نَّجْوَاهُمْ إِلَّا مَن أَمَرَ بِصَدَقَةٍ
 أَوْ مَعْرُوفٍ أَوْ إِصْلَاحٍ بَيْنَ النَّاسِ وَمَن يَفْعَلْ ذَلِكَ
 ابْتِغَاءَ مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا ﴿١١٤﴾ وَمَن
 يُشَاقِقِ الرَّسُولَ مِن بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ
 سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصْلِهِ جَهَنَّمَ وَسَاءَتْ
 مَصِيرًا ﴿١١٥﴾ إِنَّ اللَّهَ لَا يَغْفِرُ أَن يُشْرَكَ بِهِ وَيَغْفِرُ مَا دُونَ
 ذَلِكَ لِمَن يَشَاءُ وَمَن يُشْرِكْ بِاللَّهِ فَقَدْ ضَلَّ ضَلَالًا
 بَعِيدًا ﴿١١٦﴾ إِن يَدْعُونَ مِن دُونِهِ إِلَّا إِنثًا وَإِن يَدْعُونَ
 إِلَّا شَيْطَانًا مَّرِيدًا ﴿١١٧﴾ لَّعَنَهُ اللَّهُ وَقَالَ لَأَتَّخِذَنَّ مِنْ
 عِبَادِكَ نَصِيبًا مَّفْرُوضًا ﴿١١٨﴾ وَلَا ضَلَالَةٌ لَهُمْ وَلَا مُمْسِكَةٌ
 لَهُمْ وَلَا مَرْثَةٌ فَلْيُبَيِّنْ لَّنْ ءَاذَانَ الْإِنْعَمِ وَلَا مَرْثَتَهُمْ
 فَلْيُغَيِّرْ رَبُّنَا خَلْقَ اللَّهِ وَمَن يَتَّخِذِ الشَّيْطَانَ وَلِيًّا مِّن
 دُونِ اللَّهِ فَقَدْ خَسِرَ خُسْرَانًا مُّبِينًا ﴿١١٩﴾ يَعْدُهُمْ
 وَيُمْنِيهِمْ وَمَا يَعْدُهُمُ الشَّيْطَانُ إِلَّا أَعْرَابًا ﴿١٢٠﴾ أُولَٰئِكَ
 مَأْوَاهُمْ جَهَنَّمُ وَلَا يَجِدُونَ عَنْهَا مَحِيصًا ﴿١٢١﴾

114) Дар бештари каломи пинҳони мардум ҳеҷ хайре нест, магар касе, ки ба додани садақа ё гуфтору кирдори аз рӯи шариат ва хирад писандида ва ё эҷоди сулҳ байни мардуми бо якдигар низоъкунанда амр кунад. Ва ҳар ки ин корхоро бо мақсади талаби ризои Худо анҷом диҳад, пас бегумон Мо ба он банда подоши азим медиҳем.

115) Ва ҳар ки баъд аз он ки ҳақ барояш равшан гаштааст, бо Расули Аллоҳ дар бораи Китоб ва дини овардааш ситеза ва муҳолифат менамояд ва аз роҳи ғайри мӯъминон пайравӣ мекунад, ўро бо он чи барои худ баргузидааст, гузошта, ба сӯи ҳақиқат аз сабаби қасдан аз он баргаштанаш раҳнамоӣ намекунем ва ўро ба дӯзах мебарорем, дар онҷо аз ҳарорати оташаш ранҷ мебарад ва дӯзах барои бошандагонаш ҷои бозгашти ниҳоят бад аст.

116) Яқинан Аллоҳ (ҷ) ҳаргиз гуноҳи ба Ё ширк оварданро намеомурзад, балки мушрик дар дӯзах абадӣ мемонад ва гуноҳони ғайри ширкро барои ҳар ки аз бандাগон хоҳад, аз рӯи раҳмат ва фазли Худ меомурзад. Ва ҳар ки ба Аллоҳ (ҷ) ширк орад, пас бегумон аз роҳи ҳақиқат саргардон ва аз он саҳт дур шудааст. Чунки мушрик Холикро бо махлуқ баробар донистааст.

117) Ин мушрикон ҳамроҳи Аллоҳ (ҷ) ибодат ва дуо намекунанд, магар бутҳоро, ки ба мисли Лоту Уззо бо номҳои занона номгузорӣ шуда, молики зиёну суд нестанд. Ва онҳо дар асл намебарас-

танд, чуз Шайтони аз итоати Аллоҳ (ҷ) беруншударо, ки дар он хайре нест. Зеро онҳоро ба ибодати ғайри Аллоҳ (ҷ) Шайтон амр кардааст.

118) Бинобар ин, Аллоҳ (ҷ) Шайтонро аз раҳмати Худ дур сохт. Ва Шайтон ба Парвардигораш бо савганд гуфт: “Бегумон аз бандагонат ҳиссаи муайянеро барои ҳеш мегирам ва онҳоро аз роҳи рост ғумроҳ месозам.

119) Ва бешак, онҳоро аз паймудани роҳи рост манъ мекунам ва бо ваъдаҳои козибе, ки залолатро барояшон ороиш медиҳад, онҳоро дунболарави орзӯю ҳаёлҳои мегардонем ва онҳоро ба пора кардани гӯшҳои чаҳорпоён фармон медиҳам, то аз назди худ ҳалолҳои Аллоҳ (ҷ)-ро ҳаром шуморанд¹ ва онҳоро ба дигаргун сохтани офариниши Аллоҳ (ҷ) супориш медиҳам.” Ва ҳар ки Шайтонро ба ҷои Аллоҳ (ҷ) дӯсти худ гирифта, аз фармудаҳои итоат кунад, пас вай бегумон бо ин амалаш зиёни ошкор кардааст.

120) Шайтон ба онҳо ваъдаҳои дурӯғ медиҳад ва ба орзӯю ҳаёлҳои ботил гирифтарашон месозад. Ва дар асл Шайтон ба онҳо чуз ботили аз ҳақиқат ҳолӣ чизе ваъда намедиҳад.

121) Ин ҷамъаи тобеи раҳнамоиҳои Шайтон қароргоҳашон оташи дӯзах буда, аз он барои паноҳ бурдан ҷои гурез намеёбанд.

*Баъзе аз дарсу ибрати оятҳои зикргашта:

1. Аксари гуфтугӯҳои пушти пардаи мардум бефоида буда, балки баръакс аз гуноҳ ҳолӣ нест. Суҳанони пинҳонӣ дар мавридҳои ҳеле кам дорои хайру некӣ аст;

2. Оқибати ситезаҷӯӣ бо Паёмбар (с) ва ҳилофи роҳи мӯъминон амал кардан дурӣ аз Аллоҳ (ҷ) ва духули дӯзах аст;

3. Тамоми гуноҳон ба иродаи Худо вобаста аст, агар Ё хоҳад, онро мебахшад, ба чуз ширк, ки ҳаргиз мағфират намешавад;

4. Ҳадафи Шайтон баргардонидани мардум аз ибодати Худо аст. Зинат додани ботил бо ҳаёлу орзӯҳои фиребанда ва ваъдаҳои дурӯғ аз бузургтарин василаҳои вай аст.

1. Мушрикони араб қабл аз зуҳури Ислам гӯшҳои чаҳорпоёнро пора мекарданд ва ин амал маънои онро дошт, ки он чаҳорпоӣ гӯшбурида ҳоси бутҳо буда, истеъмоли гӯшташ манъ аст. (Мутарҷим)

Чун Худо дар оятҳои маъмур ҷазои пайравони Шайтонро овард, дар ояти зерин подоши пайравони паёмбаронро зикр карда гуфт:

﴿١٢٢﴾ Ва он касоне, ки имон овардаанд ва амалҳои шоиста анҷом додаанд, бегумон Мо онҳоро ба бӯстонҳое дохил менамоем, ки аз зери қасрҳои он рӯдҳо ҷорӣ аст, дар онҳо ҷовидон мемонанд. Ин ваъдаро ба онҳо Аллоҳ (ҷ) додааст ва ваъдаи Ӯ ҳақ аст. Зеро Ӯ ба ваъдааш ҳилоф намекунад. Ва ҳеҷ кас аз Аллоҳ (ҷ) содиқтар нест.

﴿١٢٣﴾ Эй мусалмонон, масъалаи расидан ба ҷаннат ва наҷот аз дӯзах на тобеи орзуи шумо аст ва на тобеи орзуи аҳли Китоб, балки он ба амал вобаста аст. Аз ин рӯ, ҳар ки аз шумо амали бадеро анҷом диҳад, рӯзи қиёмат дар баробари он ҷазо дода мешавад ва барои ҳеш ғайр аз Аллоҳ (ҷ) на дӯст ва на ёваре намеёбад, ки судаш расонад.

﴿١٢٤﴾ Ва ҳар ки новобаста аз марду зан будан амалҳои шоиста анҷом диҳад ва ҳол он ки вай дар ҳақиқат ба Аллоҳ (ҷ) имон дорад, пас ин гурӯҳ касонеанд, ки имону амалро бо якдигар ҷамъ кардаанд, онҳо дохили ҷаннат мешаванд ва аз подоши аъмолашон, ҳатто ба андозаи сиёҳии пушти донаи хурмо кам намегардад ва зулм намешаванд.

﴿١٢٥﴾ Ва ҳеҷ кас аз рӯи диндорӣ аз бандае, ки бо зоҳири ботин ба Аллоҳ (ҷ) таслим гашта, мақсадашро ҳолис гардонида ва дар амал бо пайравии шариат ба ҳадди эҳсон расида ва аз ойини Иброҳим, ки аз ширку курф ба тавҳиду имон моил буда, асоси дини Муҳаммад (с) низ ҳамин аст, пайравӣ намудааст, беҳтар нест. Ва Аллоҳ (ҷ) аз байни бандагонаш Иброҳим (а)-ро бо муҳаббати том баргузида, дӯсти махсус гирифтааст.

﴿١٢٦﴾ Ва тамоми он чи дар осмонҳо ва он чи дар замин аст, танҳо аз Аллоҳ (ҷ) аст. Ва Аллоҳ (ҷ) бо илм, қудрат ва ҷорасозӣ Ихотакунандаи ҳамаи мавҷудот аст.

﴿١٢٧﴾ Ва эй Паёмбар, аз ту оиди қорҳои марбут ба замон ва ҳукуку уҳдадорихояшон мебарсанд. Дар ҷавоб биگو: “Аллоҳ (ҷ) ба шумо он чиро мебарсед, баён мекунад ва Ӯ инчунин ба суолатон бо он чи дар Қуръон бар шумо оиди ятимдухтарони зери сарпарастиятон қарор дошта тиловат мешавад, ҷавоб медиҳад, ятимдухтароне, ки ба онҳо махр ё мероси барояшон фарзсохтаи илоҳиро намедиҳед ва ба никоҳашон майл надоред ва онҳоро бо тамаъ доштанатон дар амволашон аз издивоҷ боз медоред.¹ Ва ба шумо баён месозад, ки ҳаққи қудакони нотававро аз мерос бидиҳед ва нисбаташон бо дастдарозӣ дар амволашон зулм накунад. Ва ба шумо дастур медиҳад, ки бо ятимон он гуна бо адолат муносибат намоед, ки ҳолашон дар дунёву охират ислоҳ гардад. Ва он чи аз неқӣ нисбат ба ятимон ва ғайра ба ҷо меорад, яқинан Аллоҳ (ҷ) онро медонад ва ба шумо дар ивазаш ҷазои лоиқ хоҳад дод.”

❖ Баъзе аз дарсу ибрати оятҳои зикргашта:

1. Подоши Худо бо орзую даъво ба даст намеояд, балки барои касби он имон ва амали соlex лозим ва зарур аст;

2. Ҷазо аз навъи амал аст. Ҳар кас амали бад кард, ҷазои онро мегирад ва ҳар кас кори неқ кард, подоши аз амалаш беҳтарро соҳиб мегардад;

3. Ихлосу пайравии шаръ ду миқёси қабули амал назди Худо аст;

4. Ислом ҳукуқи табақаҳои нотаваҳои ҷомеа, аз қабили хурдсолон ва занонро риоя карда, ба он арҷ гузошта, дастдарозӣ ба ин афродро ҳаром гардонида, риоя намудани манфиатҳои онҳоро дар партави шариат воҷиб қарор додааст.

وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا وَعْدَ اللَّهِ حَقًّا وَمَنْ أَصْدَقُ مِنَ اللَّهِ قِيلًا ﴿١٢٣﴾ لَيْسَ بِأَمَانِيكُمْ وَلَا أَمَانِي أَهْلِ الْكِتَابِ مَنْ يَعْمَلْ سُوءًا يُجْزَ بِهِ وَلَا يَجِدْ لَهُ مِنْ دُونِ اللَّهِ وَلِيًّا وَلَا نَصِيرًا ﴿١٢٤﴾ وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ أَنَاثَى وَهُوَ مُؤْمِنٌ فَأُولَئِكَ يَدْخُلُونَ الْجَنَّةَ وَلَا يُظْلَمُونَ نَقِيرًا ﴿١٢٥﴾ وَمَنْ أَحْسَنُ دِينًا مِمَّنْ أَسْلَمَ وَجْهَهُ لِلَّهِ وَهُوَ مُحْسِنٌ وَاتَّبَعَ مِلَّةَ إِبْرَاهِيمَ حَنِيفًا وَاتَّخَذَ اللَّهُ إِبْرَاهِيمَ خَلِيلًا ﴿١٢٦﴾ وَلِلَّهِ مَا فِي السَّمَوَاتِ وَمَا فِي الْأَرْضِ وَكَانَ اللَّهُ بِكُلِّ شَيْءٍ مُحِيطًا ﴿١٢٧﴾ وَيَسْتَفْتُونَكَ فِي النِّسَاءِ قُلِ اللَّهُ يُفْتِيكُمْ فِيهِنَّ وَمَا يُتْلَى عَلَيْكُمْ فِي الْكِتَابِ فِي يَتِمَى النِّسَاءِ الَّتِي لَا تَوْفُونَهُنَّ مَا كُتِبَ لَهُنَّ وَتَرْغَبُونَ أَنْ تَنْكِحُوهُنَّ وَالْمُسْتَضَعَفِينَ مِنَ الْوُلَدِ وَأَنْ تَقُومُوا لِلْيَتَمَى بِالْقِسْطِ وَمَا تَفْعَلُوا مِنْ خَيْرٍ فَإِنَّ اللَّهَ كَانَ بِهِ عَلِيمًا ﴿١٢٧﴾

1. Ояти қарима баёнгари воқеаи дар он замон мавҷуд буда аст. Яъне, баъзе аз сарпарастони ятимдухтарон нисбат ба онҳо зулм мекарданд. Ба ин маъно, ки агар он духтарон соҳибҷамол мебуданд, онҳоро ба ақди никоҳи ҳеш дароварда, маҳрашонро намедоданд. Аммо агар зиштру мебуданд, онҳоро ба никоҳ мекарданд ва на иҷозати издивоҷ медоданд. Мақсадашон аз манъи издивоҷи онҳо тамаъ дар доронашон буд, то ин ки шавҳаронашон дар он шарик нагарданд. Худованд дар ин ояти қарима мамнӯъ будани ҳамин қорро баён карда аст. (Мутарҷим)

وَإِنْ أَمْرَةٌ خَافَتْ مِنْ بَعْلِهَا نُشُورًا أَوْ إِعْرَاضًا فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ وَأُحْضِرَتِ الْأَنْفُسُ الشُّحَّ وَإِنْ تُحْسِنُوا وَتَتَّقُوا فَإِنَّ اللَّهَ كَانَ بِمَا تَعْمَلُونَ خَبِيرًا ١٢٧ وَلَنْ تَسْتَطِيعُوا أَنْ تَعْدِلُوا بَيْنَ النِّسَاءِ وَلَوْ حَرَصْتُمْ فَلَا تَمِيلُوا كُلَّ الْمِيلِ فَتَدْرُوا كَ الْمَعْلُوقَةِ وَإِنْ تَصْلَحُوا وَتَتَّقُوا فَإِنَّ اللَّهَ كَانَ غَفُورًا رَحِيمًا ١٢٨ وَإِنْ يَتَفَرَّقَا يُغْنِ اللَّهُ كُلًّا مِنْ سَعَتِهِ ١٢٩ وَكَانَ اللَّهُ وَاسِعًا حَكِيمًا ١٣٠ وَلِلَّهِ مَا فِي السَّمَوَاتِ وَمَا فِي الْأَرْضِ وَلَقَدْ وَصَّيْنَا الَّذِينَ أُوتُوا الْكِتَابَ مِنْ قَبْلِكُمْ وَإِيَّاكُمْ أَنْ اتَّقُوا اللَّهَ وَإِنْ تَكْفُرُوا فَإِنَّ لِلَّهِ مَا فِي السَّمَوَاتِ وَمَا فِي الْأَرْضِ وَكَانَ اللَّهُ غَنِيًّا حَمِيدًا ١٣١ وَلِلَّهِ مَا فِي السَّمَوَاتِ وَمَا فِي الْأَرْضِ وَكَفَى بِاللَّهِ وَكِيلًا ١٣٢ إِنْ يَشَأْ يُذْهِبْكُمْ أَيُّهَا النَّاسُ وَيَأْتِ بِآخَرِينَ وَكَانَ اللَّهُ عَلَى ذَلِكَ قَدِيرًا ١٣٣ مَنْ كَانَ يُرِيدُ ثَوَابَ الدُّنْيَا فَعِنْدَ اللَّهِ ثَوَابُ الدُّنْيَا وَالْآخِرَةِ وَكَانَ اللَّهُ سَمِيعًا بَصِيرًا ١٣٤

128 Ва агар зане аз саркашӣ ва бадрафторӣ ё аз рӯй гардонидан ва берағбатиӣ шавҳараш хавф дошта бошад, пас бар он ду гуноҳе нест, ки байни худ сулҳ кунанд. Сулҳи онҳо ба ин тартиб сурат мегирад, ки зан аз баҳри баъзеи ҳукуки бар зиммаи шавҳараш вочиб, ба монанди адои нафақаи моддӣ ва ғайри он мегузарад. Ва дар ин ҳолатҳо сулҳ барои ҳарду ҷониб аз талоқ беҳтар аст. Ва нафсҳо бар ҳирс ва бухл сиришта шудаанд. Аз ин ҷиҳат нафс дар гузаштан аз ҳаққи хеш рағбат надорад. Зану шавҳарро зарур аст, ки нафси хешро аз ин ахлоқи бад бо эҳсон ва аз якдигар гузаштан тарбия намоянд. Ва агар дар ҳамаи қорҳоятон эҳсон кунед ва аз Аллоҳ (ҷ) бо иҷрои фармонаш битарсед, пас бегумон Аллоҳ (ҷ) аз он чи мекунад, Бохабар буда, чизе аз ӯ махфӣ нест ва дар ивази ҳар қор ба шумо подоши муносиб хоҳад дод.

129 Ва шумо мардон ҳаргиз байни ҳамсаронатон дар муҳаббат агарчи талош намоед, адолати комил қарда наметавонед, зеро идораи майли қалб гоҳо аз тавони инсон берун аст. Пас аз ҳамсари наздатон дилнокаш ба ҳамсари дилкашатон ба кулӣ майл накунад, ки ӯро ба мисли зани муаллақ гузоред, на шавҳар дорад, ки ҳаққашро адо кунад ва на аз шавҳар ҷудо аст, то бо марди дигар ақди никоҳ бандад. Ва агар нофаҳмиҳои байнатонро бо водор сохтани худ ба адои ҳукуки ҳамсар ислоҳ кунед ва дар ҳаққи ҳамсарон аз Аллоҳ (ҷ) битарсед, пас бегумон Аллоҳ (ҷ) нисбат ба шумо бағоят Бахшандаи Меҳрубон аст.

130 Ва агар зану шавҳар бо роҳи талоқ ё ҳуль¹ аз якдигар ҷудо шаванд, Аллоҳ (ҷ) ҳар якеи онҳоро аз фазли паҳновари Хеш тавонгар гардонид, ба онҳо ҳамсари ҷадиди аз гузашта беҳтар насиб менамояд. Ва Аллоҳ (ҷ) Дорои фазлу раҳмати густурда буда, дар ҷорасозӣ ва тақдир бағоят Ҳаким аст.

131 Ва мавҷудоти осмонҳову замин ва он чи миёни он ду вучуд дорад, танҳо аз Аллоҳ (ҷ) аст. Ва Мо бегумон ба яҳуду насоро, ки қабл аз шумо ба онҳо Китоб дода шуда буд ва ба шумо супориш додем, ки аз Аллоҳ (ҷ) бо иҷрои амрҳои ва парҳез аз ҳаромҳои битарсед. Ва агар ба ин паймон кофир шавед, пас ҷуз ба хештан ба касе зарар намерасонед, зеро Аллоҳ (ҷ) муҳтоҷи ибодати шумо нест, махлуқоти осмонҳо ва замин аз ӯ аст. Ва Аллоҳ (ҷ) аз махлуқоташ Бениёз буда, дар сифат ва феълаш Сутуда аст.

132 Ва ҳамаи мавҷудоти осмонҳо ва ҳамаи мавҷудоти замин танҳо аз Аллоҳ (ҷ) аст. Ягона ӯ сазовори ибодат аст. Ва Аллоҳ (ҷ) ба сифати Корсози тамоми қорҳои бандагон басанда аст.

133 Эй мардум, агар Аллоҳ (ҷ) хоҳад, шуморо ҳалок мекунад ва ба ҷои шумо бандагонро меорад, ки ӯро итоат қарда, аз амраш сарпеч намекунад. Ва Аллоҳ (ҷ) бар ин қор Тавано аст.

134 Эй бандагони Аллоҳ (ҷ), ҳар ки аз шумо бо анҷоми амалаш танҳо подоши дунёро мецоҳад, пас доништа бошад, ки подоши дунё ва охират назди Аллоҳ (ҷ) аст. Бояд ҳарду аз ӯ хоста шавад. Ва Аллоҳ (ҷ) Шунавони Бино аст. Суханатонро мешунавад ва қоратонро мебинад. Ба шумо дар бадали ҳар як гуфтору қирдор подош хоҳад дод.

❖ Баъзе аз дарсу ибрати оятҳои зикргашта:

1. Ҳангоми ба вучуд омадани нофаҳмӣ, эҷоди сулҳ миёни зану шавҳар ва ба мақсади идома ёфтани зиндагии муштарак, ғолиб сохтани паҳлуи манфиат бар паҳлуи зарар бо даст кашидан аз баъзеи ҳукук мустаҳаб аст;

2. Худо дар байни занон, ба хусус дар умури моддӣ, ки мардон одатан аз уҳдааш мебароянд, риояи адолатро вочиб гардонидаст. Аммо он қорҳое ба монанди муҳаббат ва майли ботинӣ, ки шавҳар тавони риояи адолатро надорад, адолат вочиб нест;

3. Вақте муошират миёни зану шавҳар номумкин гардад, ҷудо шудани онҳо аз якдигар раво аст;

4. Худо тамоми бандагонро аз аввал то охир ба парҳезқорӣ амр намуда, мақсад аз тақво иҷрои амрҳо ва парҳез аз ҳаромҳо аст.

1. Моле, ки зан барои аз никоҳи шавҳар озод шудан ба вай мепардозад, дар истилоҳи фуқаҳо “ҳуль” номида мешавад. (Мутарҷим)

135 Эй касоне, ки ба Аллоҳ (ҷ) имон овардаед ва аз Паёмбараш итоат кардаед, дар ҳама ҳолат барпосозандагони адолат бошед, дар бораи ҳар кас ҳолис барои Аллоҳ (ҷ) гувоҳии барҳақ диҳед, агарчи додани гувоҳӣ аз шумо тақозо кунад, ки муқобили худ ё волидайн ё хешовандон шохид шавед. Набояд фақирӣ ё тавонгари касе шуморо ба адои гувоҳӣ ё тарки он водор созад. Зеро Аллоҳ (ҷ) нисбат ба тангдаст ва тавонгар аз шумо авлотар буда, манфиати он дуру беҳтар медонад. Пас дар адои шаҳодат аз хоҳишоти нафс пайравӣ накунад, то дар боби додани гувоҳӣ аз ҳақ мунҳариф нашавед. Ва агар шаҳодатро ба сабаби нодуруст адо кардани он таҳриф намоед ё аз адои он рӯй гардонед, пас яқинан Аллоҳ (ҷ) аз он чи анҷом медиҳед, Боҳабар аст.

136 Эй аҳли имон, бар имонатон ба Аллоҳ (ҷ) ва Расулаш ва Китобе, ки бар Паёмбараш Муҳаммад (с) фуруд овард ва Китобҳое, ки қабл аз Муҳаммад (с) бар дигар паёмбаронаш нозил намуд, устувор бимонед. Ва ҳар ки ба Аллоҳ (ҷ) ва фариштагонаш ва Китобҳояш ва паёмбаронаш ва рӯзи охират кофир шавад, пас бегумон аз роҳи рост ниҳоят дур шудааст.

137 Ҳамоно касоне, ки аз ҷониби онҳо баъд аз имон овардан куфр такрор ёфта, аввал имон меоранд, сипас ба куфр бармегарданд, сипас бори дигар имон меоранд, сипас боз ба куфр бозгашта ва онро идома дода, кофир мемиранд, ҳеҷ гоҳ Аллоҳ (ҷ) гуноҳонашонро намеомурзад ва ба онҳо тавфиқи ҳидоят ба роҳи ростро намедихад.

138 Эй Паёмбар, ба мунофиқон “мужда” бидеҳ, ки рӯзи қиёмат назди Аллоҳ (ҷ) барои онҳо азоби дардовар аст.

139 Сабаби ин уқубат он аст, ки ин мунофиқон ба ҷои мӯъминон кофиронро дӯстони худ мегиранд. Оё онҳо қувват ва иззатро назди кофирон металабанд, то ба мартабаҳои баланд бирасанд?! Ин ангезаи дӯст интиҳоб кардани кофирон аз ҷониби мунофиқон пеши аҳли ҳақ ҳайратовар аст. Зеро яқинан ҳамаи қувват ва иззат аз Аллоҳ (ҷ) аст.

140 Ва ҳамоно Аллоҳ (ҷ) бар шумо мӯъминон дар Қуръон фуруд овардааст, ки чун дар маҷлисе нишастед ва онҳо шумидед, ки касе ба оятҳои Аллоҳ (ҷ) куфр меварзад ва онро тамасхур мекунад, пас бар шумо тарки ҳамнишинӣ бо онҳо ва аз ин гуна маҷлис бархостан воҷиб аст, то онҳо ғайр аз куфр ва тамасхури оятҳо ба сухани дигар ворид шаванд. Зеро вақте шумо баъди шумидани ин ҳукм бо аҳли он маҷлис дар ҳоли куфр варзидан ва оятҳоро тамасхур карданашон ҳамнишинӣ кунед, он гоҳ шумо бо муҳолифат намудани амри Аллоҳ (ҷ) ҳамсони онҳо ҳастед. Зеро чунончи онҳо бо куфру масхара нофармонии Аллоҳ (ҷ)-ро карданд, шумо низ ҳамин гуна бо хилофкориҳои хеш аз Аллоҳ (ҷ) нофармонӣ кардаед. Бешак, Аллоҳ (ҷ) рӯзи қиёмат мунофиқонро бо кофирон дар оташи дӯзах ҳамчун месозад.

Баъзе аз дарсу ибрати оятҳои зикргашта:

1. Ҳангоми доварӣ байни мардум ва адои шаҳодат риояи адолат агарчи бар алайҳи хеш ё хешовандон ҳам бошад, фарз аст;

2. Бояд мӯъмин аз корҳои зоҳирӣ ва ботинӣ он аъмолро анҷом диҳад, ки имонашро афзун сохта, ўро дар роҳи ҳақ собит дорад;

3. Мунофиқон ба Ислом ва пайравонаш хатари чиддӣ доранд. Аз ин рӯ, Аллоҳ (ҷ) онҳоро бо саҳттарин уқубат таҳдид намудааст;

4. Вақте бандаи мӯъмин пеши роҳи касеро, ки нисбат ба оятҳо ва шариати илоҳӣ забондарозӣ мекунад, гирифта натавонад, дар ин ҳолат набояд бо вай дар як маҷлис нишинад.



الَّذِينَ يَتَّبِعُونَ بِكُفْرٍ فَإِنْ كَانَ لَكُمْ فِتْنَةٌ مِنْ اللَّهِ قَالُوا
أَلَمْ تَكُنْ مَعَكُمْ وَإِنْ كَانَ لِلْكَافِرِينَ نَصِيبٌ قَالُوا
أَلَمْ نَسْتَحْذِذْكُمْ وَنَمْنَعَكُمْ مِنَ الْمُؤْمِنِينَ فَاللَّهُ يَحْكُمُ
بَيْنَكُمْ يَوْمَ الْقِيَمَةِ وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ
سَبِيلًا ﴿١٤١﴾ إِنَّ الْمُنَافِقِينَ يُخَادِعُونَ اللَّهَ وَهُوَ خَدِيعُهُمْ وَإِذَا
قَامُوا إِلَى الصَّلَاةِ قَامُوا كُسَالَى يُرَاءُونَ النَّاسَ وَلَا يَذْكُرُونَ
اللَّهَ إِلَّا قَلِيلًا ﴿١٤٢﴾ مُذَبِّدِينَ بَيْنَ ذَلِكَ لَا إِلَى هَؤُلَاءِ وَلَا إِلَى
هَؤُلَاءِ وَمَنْ يُضِلِلِ اللَّهُ فَلَنْ تَجِدَ لَهُ سَبِيلًا ﴿١٤٣﴾ يَأْتِيهَا الَّذِينَ
ءَامَنُوا لَا تَتَّخِذُوا الْكَافِرِينَ أَوْلِيَاءَ مِنْ دُونِ الْمُؤْمِنِينَ
أَتُرِيدُونَ أَنْ تَجْعَلُوا لِلَّهِ عَلَيْكُمْ سُلْطَانًا مُبِينًا ﴿١٤٤﴾ إِنَّ
الْمُنَافِقِينَ فِي الدَّرَكِ الْأَسْفَلِ مِنَ النَّارِ وَلَنْ تَجِدَ لَهُمْ نَصِيرًا
﴿١٤٥﴾ إِلَّا الَّذِينَ تَابُوا وَأَصْلَحُوا وَاعْتَصَمُوا بِاللَّهِ وَأَخْصُوا
دِينَهُمْ لِلَّهِ فَأُولَئِكَ مَعَ الْمُؤْمِنِينَ وَسَوْفَ يُؤْتِي اللَّهُ
الْمُؤْمِنِينَ أَجْرًا عَظِيمًا ﴿١٤٦﴾ مَا يَفْعَلُ اللَّهُ بِعَذَابِكُمْ
إِنْ شَكَرْتُمْ وَءَامَنْتُمْ وَكَانَ اللَّهُ شَاكِرًا عَلِيمًا ﴿١٤٧﴾

Мунофиқон касонеанд, ки мунтазири шумо мемонанд, ки оё дучори некӣ мешавед ё бадӣ. Пас агар ба шумо аз ҷониби Аллоҳ (ҷ) пирӯзӣ расад ва моли ғанимат ба даст оред, онҳо меғӯянд: “Оё мо ҳамроҳатон набудем? Оё мо ба монанди шумо дар набард ҳозир нагаштем?!” Мақсадашон аз ин суҳан касби моли ғанимат аст. Ва агар ҳиссае аз пирӯзӣ аз кофирон гардад, ба кофирон меғӯянд: “Оё умури шуморо мо бар зиммаи худ нагирифтем ва шуморо мавриди таваҷҷӯҳи ҳоси хеш қарор дода, нусрат надодем ва аз мӯъминон бо кӯмак кардани шумо ва тарки нусрати онҳо пуштибониатон накардем?!” Пас Аллоҳ (ҷ) рӯзи қиёмат миёни ҳамаи шумо доварӣ мекунад. Ба мӯъминон бо духули ҷаннат ва ба мунофиқон бо духули поёнтарин табақаи ҷаҳаннам подош медиҳад. Ва ҳаргиз Аллоҳ (ҷ) бо фазлаш барои кофирон бар алайҳи мӯъминон ҳукмфармоии комил, ки аҳли имонро ба кулӣ аз байн баранд, қарор намедиҳад, балки фарҷоми некро аз он мӯъминон гардонидааст.

Яқинан мунофиқон бо ошкорсозии имон ва пинҳонсозии куфр меҳаханд Аллоҳ (ҷ)-ро бифиребанд ва ӯ онҳоро мефиребад. Зеро Аллоҳ (ҷ) бо вучуди он ки куфрашонро медонад, рехтани хунашонро манъ карда, аммо дар охират барояшон саҳттарин наҳъи азобро омода сохтааст. Ва вақте онҳо ба намоз бархезанд, бо танбалӣ ва беҳушӣ бармеҳезанд ва Аллоҳ (ҷ)-ро

зикр намекунанд, магар зикри андак, ба ин маъно, ки чун мӯъминонро бубинанд, Аллоҳ (ҷ)-ро ёд мекунанд.

Онҳо байни куфру имон дар ҳолати ҳайрату саргардонӣ ҳастанд, бо зоҳиру ботинашон на бо мӯъминонанд ва на бо кофирон, балки зоҳирашон бо мӯъминон ва ботинашон бо кофирон аст. Ва Аллоҳ (ҷ) ҳар киро гумроҳ созад, пас ҳаргиз ту Паёмбар барои аз гумроҳӣ ҳидоят намудани вай роҳро намеёбӣ.

Эй касоне, ки ба Аллоҳ (ҷ) имон овардаед ва аз Паёмбараш пайравӣ намудаед, ба ҷои мӯъминон кофиронро дӯстони самимии хеш нагиред. Оё бо ин қоратон меҳахед барои Аллоҳ (ҷ) муқобили худ ҳучҷати равшан қарор диҳед, ки аҳли нифоқ ва арзандаи азоб ҳастед?!

Бешак, Аллоҳ (ҷ) мунофиқонро рӯзи қиёмат дар поёнтарин макони дӯзах ҷойгир месозад. Ва ту ҳеҷ гоҳ барои онҳо ёваре намеёбӣ, ки азобашонро бартараф кунад.

Магар он касоне, ки аз нифоқашон тавба карда, ба сӯи Аллоҳ (ҷ) баргаштанд ва ботинашонро ислоҳ намуданд ва ба паймони Аллоҳ (ҷ) ҷанг заданд ва амалашонро бидуни риёкорӣ ҳолис барои Аллоҳ (ҷ) анҷом доданд. Пас ин тоифаи тавсифшуда дар дунёву охират ҳамроҳи мӯъминонанд ва ҳатман Аллоҳ (ҷ) ба мӯъминон аҷри азим хоҳад дод.

Агар шумо аз Аллоҳ (ҷ) шукргузорӣ кунед ва имон биёред, ӯ ба азоб додани шумо ҷӣ ниёз дорад?! Ҳеҷ ниёз надорад. Зеро Аллоҳ (ҷ) Некӯкори Меҳрубон аст. ӯ шуморо танҳо дар баробари гуноҳонатон азоб мекунад. Аммо агар амалатонро ислоҳ намоед, аз ӯ сипосгузор бошед ва сидқан имон оред, ҳаргиз азобатон намекунад. Ва Аллоҳ (ҷ) Шукргузори Доно аст. Ба шахсони эътирофкунандаи неъматаш аҷри зиёд медиҳад ва аз ҳақиқати имони бандагон огоҳ мебошад. Ба ҳар кас дар ивази амалаш подоши муносиб хоҳад дод.

Баъзе аз дарсу ибрати оятҳои зикргашта:

1. Оятҳои қарима баъзе аз сифатҳои мунофиқонро баён мекунад, ки онҳо доим дар андешаи манфиати хеш ҳастанд. Агар он манфиатро назди мӯъминон пайдо кунанд, ҳудро аҳли имон нишон медиҳанд ва агар назди кофирон ёбанд, куфрашонро ошкор месозанд;

2. Яке аз асоситарин сифатҳои аҳли нифоқ ҳайрат, изтироб ва дудилагиашон аст. Онҳо на бо мӯъминонанд ва на бо кофирон;

3. Ба ҷои мӯъминон дӯст гирифтани кофирон қатъан манъ аст;

4. Муҳимтарин сипаре, ки банда бо истифода аз он рӯзи қиёмат ҳудро аз озоби Худо нигоҳ медорад, имон ва амали шоистааст.